

సీతాస్వేషణము



శ్రీ గ్రంథమండలి,
ఉరవకొండ.
విజయవాడ
మొదటి

మారుతీ గ్రంథ మండలి

ఉరవకొండ (అనంతపురము జిల్లా)

స్థాపితము : 1885.

(బొంచి : బళ్లారి)

సంపాదకుడు

యు. గోవిందాచార్యులుగారు,
(అంధ్రపండితుడు, బళ్లారి)

కార్యదర్శులు

విద్యార్థులు, సాహిత్యజ్ఞులు,
నూతనపాటి-వేరయ్య

(అంధ్రపండితుడు, బళ్లారి, ఉరవకొండ.)

విద్యార్థి, ఘోషి - కృష్ణమూర్తిగారు,
(అంధ్రపండితుడు, మనోహరపల్లి)

సలహాసంఘసభ్యులు :

పి. రాఘవేంద్రాచార్యులుగారు, బి.వి., యల్.టి.
(హైదరాబాద్, బళ్లారి, ఉరవకొండ.)

కె. వి. సుబ్బారావుగారు, యల్.పి.

(మెడికల్ ఆఫీసరు, యల్.యల్. డిస్పెన్సరీ, ఉరవకొండ.)

ఆర్. లక్ష్మణరావుగారు, (హైదరాబాద్, ఉరవకొండ.)

డి. చిదంబరయ్యగారు, (బీచరు, బళ్లారి, ఉరవకొండ.)

సంపాదకుడు—యు. గోవిందాచార్యులు.

See this notice in the margin.

సీ తా న్వే షణ్ము

(నాటకము)

గ్రంథము :

చింతా - సరసిహారైశ్చింత

శ్రీ. మారుతీగ్రంథమండలి, మద్రాసు.

ప్రకాశకుడు :

మారుతీగ్రంథమండలి, ఉరవకొండ.

(అవంతిపురముజిల్లా)

సర్వస్వాధ్యయనకలితము	1937 (అక్టోబరు)	{	చందాదారులకు	0 8 0
			ఇతరులకు	0 10 0

హక్కులు :

ప్రథమముద్రణము—గ్రంథమండలివి.


తరువాతివి—గ్రంథకర్తవి.

ప్రథమముద్రణము : 500 ప్రతులు.

చెన్నపురి :


లోధ ముద్రణాలయమున ముద్రితము.

1937.




[illegible]

20
21
22
23
24
25



Sept 22

2
2
2
2
2
2
2



పోషకులు

1. మ-రా-శ్రీ మిశదల కరియప్ప అండ్ సన్స్ ఉరవకొండ
2. ,, మిడదల నారాయణప్పగారు తిమ్మనచర్ల
3. ,, కరణము వేంకటదాసప్పగారు చీకలగురికి
4. ,, మల్లికార్జునప్ప, బసలింగప్ప } గడేహోతూరు
మాంలే దేశాయిగారు }
5. ,, కరణము విరూపాక్ష రెడ్డిగారు గడేకల్లు
6. ,, కందిబ్యాడల హనుమంతప్పగారు ,,

అ భి మా ను లు

1. మ-రా-శ్రీ బుశెట్టి హొన్నప్పశ్రేష్ఠిగారు ఉరవకొండ
2. „ పాకము ఎత్తెప్పగారు „
3. „ కల్లూరు గిరియప్పగారు „
4. „ యల్. భగవాన్ దాసుగారు „
5. „ మావినమడుగు రాచయ్యగారు లత్తవరము
6. „ పా. వీరనగౌడుగారు „
7. „ కె. వెంకోబరావుగారు తిమ్మనచర్ల
8. „ పి. తిమ్మారెడ్డిగారు గుంతకల్లు
9. „ మేటి విరుపన్న గౌడుగారు బుధగవి
10. „ కరణము వాసుదేవరావుగారు పాపిలి
11. „ దేశాయి హొన్నప్పగారు విజవనకల్లు
12. „ పా. చిన్న రామప్పగారు రేణిమాకులపల్లి
13. „ కె. శేషగిరిరావుగారు వ్యాసాపురము
14. „ పా. కేశవరెడ్డిగారు రాంపురము
15. „ పా. శివారెడ్డిగారు కడదరి బెంచి
16. „ జి. వేంకటరెడ్డిగారు హంచనహళ్లు
17. „ పి. నాగిరెడ్డిగారు వ్రజకరూరు
18. „ ఎ. వెంకటరమణప్పగారు ఆమిద్యాల
19. „ పా. చిన్న రెడ్డిగారు కమలపాడు
20. „ బి. భీమరావుగారు బి.ఎ., బి.యల్. బళ్లారి
21. „ కె. హనుమంతరావుగారు రేకల్లు
22. „ పా. చెంచురెడ్డిగారి నరసింహరెడ్డిగారు „
23. „ యల్క. పాపిరెడ్డిగారు కత్తెరమల

[చందాదారుల పటిపు సకము కడపటిభాగమున ముద్రించు]

సంపాదకీయము

ఈగ్రంథమండలి సప్తమకుసుమముగాఁ బ్రకటింపఁబడిన 'మేఘప్రతి సందేశగీతము' నందు అష్టమకుసుమముగా 'మా విజయనగరయాత్ర' యనుగ్రంథము వెలువడునట్లు ప్రకటించి యుంటిని. కాని, కారణాంతరములచే దానిని బ్రకృతము ప్రకటింపఁజాలనైతిని. రామోపునత్పరము దానిని దప్పక ప్రకటించి, యాంధ్రలోకమున కర్పించుకొందునని మనవి సేయుచున్నాఁడను.

అష్టమకుసుమముగా 'సీతాన్వేషణ'మను నాటకమును బ్రకటించితిని. కర్త, కడప మండలాంతర్గతమగు కొత్తపల్లి వాస్తవ్యులగు శ్రీయుత, చింతా-నరసింహారెడ్డిగారు. వీరాంధ్ర లోకమునకుఁ బరిపరిచితులు. ఇందు, లంకాధినాథుడగు రావణుడు సీతను నపహరించుకొని పోవుటమొదలు, వాయు సుతుడు, సీతనన్వేషించివచ్చి, యావృత్తాంతమును రామున కెఱింగించుటవఱకును గల కథ వర్ణితము.

ఈనాటకమునుగూర్చి పండిత ప్రకాంతులు సదభిప్రాయము లొసఁగియున్నారు. మచ్చునకుఁ గొన్ని యిట నుదాహృతములు.

'It is interesting to read and beautifully written' అని శ్రీయుత, కట్టమంచి-రామలింగారెడ్డిగారును, 'శైలి, మనోహరము; కథాకథనము రుచిమంతము; పదములు, సుకుమారములు; వృత్తి యుత్తమము; రసము,

కొఱతవడదు. పూర్వవైభవము, నీతి, పాతివ్రత్యము, ఊత్రము, శుద్ధప్రణయము నిందుఁ దాండవించుచున్న'వని బ్రహ్మశ్రీ, రాజశేఖర వేంకటశేషకవులును, 'నాటకశైలి గంగాప్రవాహమువలె సాంపుగను, సుహృదయ హృదయ రంజకముగ నున్నది. అందుఁ బొందుపఱచిన పద్యములు గద్యముకేపోలి సాంపుగనున్న'వని బ్రహ్మశ్రీ, జనమంచి-శేషాద్రిశర్మగారును, 'I admire your work as a piece of artistic composition nicely done. It contains many signs of latent power which ripening will give you a high rank as a poet and author of high ability fine expression and rich imagination' అని బ్రహ్మశ్రీ, యస్. లక్ష్మీనరసయ్యగారును వక్కాణించిరి.

ఇట్టి యుత్కృష్టగ్రంథమును బ్రతిఫలరహితముగ మా గ్రంథమండలి కొనఁగిన శ్రీ రెడ్డిగారి కెంతయుఁ గృతజ్ఞుడను.

'కవితాకుటీరము' ఉరవకొండ,
25-10-1937. }

సంపాదకుఁడు.

అ భ్యర్థ న ము

మహాశయులారా,

సీతాపహరణమును వ్రాసి, పాఠకలోకమునకర్పించి, నేటికి నాలుగువత్సరములైనను గార్యబాహుళ్యముచేతను, బ్రీయసతి స్వర్గమున కేగుటఁ జేసియుఁ గవితాలోకమునువదలి, సంసార తాపత్రయములఁజక్కి, యింతవఱకు గ్రంథరచనకుఁ గడంగక యూరకుంటిని.

మా గ్రామములోని 'శారదావిలాస నాటకసమాజము' వారు ప్రదర్శనానుకూలముగ నుండునటుల, సీతాపహరణాంతరకథను వ్రాయ నన్నుఁ బ్రోత్సహింప, మిత్రుల వేడి కోలున కంగీకరించి, 'సీతాన్వేషణ'మను నీయయిదంకముల నాటకమును వ్రాసితిని.

పండితు లిందలి దోషములనుమన్నించి, స్తనంధయుల వచ్చీరాని పలుకులరీతిఁ దలంపఁ బ్రార్థించెదను.

గ్రంథకర్త.



చింతా నరసింహారెడ్డి

DEDICATION

TO

MY BELOVED MATERNAL UNCLE

Late M. R. Ry. K. SUBBA REDDY, B.A.,

Barrister-at-law, Kottapalle

THIS BOOK

IS

Most Respectfully Dedicated

as

a humble mark of esteem and gratitude

by

The Author.

K. C. N. REDDI,

KOTTAPALLE.

నాటక పాత్రలు

పురుషులు

- | | |
|----------------|----------------|
| 1. రాముడు | 8. సంపాతి |
| 2. లక్ష్మణుడు | 9. కిబంధుడు |
| 3. రావణుడు | 10. వాలి |
| 4. ఇంద్రజిత్తు | 11. సుగ్రీవుడు |
| 5. విభీషణుడు | 12. అంగదాచు |
| 6. ప్రహస్తుడు | 13. హనుమ తుడు |
| 7. జటాయువు | 14. సీలుడు |
| 15. జాంబవంతుడు | |

స్త్రీలు

- | | |
|---------------|--------|
| 1. సీత | 3. తార |
| 2. శబరి | 4. రుమ |
| 5. స్వయంప్రభ. | |

శ్రీ

సీతాన్వేషణము

ప్రథమాంకము

ప్రథమరంగము

స్థలము:-అరణ్యము. ప్రవేశము:-రావణుడు, సీత.

ఒకప్రక్కన రథముండును.

సీత:—ఓరీ! రావణా! కామాంధుండనై కన్నుఁగానక
నన్నీగతిఁ జెఱఁ గొంపోవన్యాయమా? పాపాత్మా! పరకాంత
యనితలంపక నన్నీగతిఁజేయుట యుచితంబుగాదు. క్రూర
కర్మా! శ్రీరామునకుఁజెందిన నన్నుఁగోరుట లగ్నిఁజేరు
శలభంబురీతిగాని వేఱుగాదు. దుష్టమతివై నాకిట్టి కీడుఁజేసిన
నిన్ను విదితశస్త్రాస్త్ర రాఘవుండును, హరచండ కోదండ
హరణవినోదియు, ఖరదూషణాది రాక్షస శిరచ్ఛేదియునగు
రాఘవుఁడు నీలుగావించును.

చ. విడుమిఁక దుర్మదాంధ! నను, వీరవరేణ్యుడవయ్య నీవె యీ
వడువుననుచ్చిలించె? పతివచ్చిన నీగతి కాకులొల్లవం
చడుగఁగనేల? నన్నుఁ గొనియొల్లన నేగెడు బుచ్చిమాని, నీ
వడుగులకుఁ బనిగొలిపి యచ్చినిఁదాటగఁ బొమ్మరావణా !

ఓరీ! రాక్షసాధమా! నన్ను విడిచి, చెంపలువేసికొని,
యూరక వచ్చినదారిఁ బొమ్మ.

రావణుడు:-నీతా! నీనాథుండంతటి మేటిమగండే?
అఖిలదిగ్భయుండనగు నాముందర నీధవుఁ డెంతటివాఁడు.
సురగరుఁడోరగ సిద్ధసాధ్యులడ్డంబైనను నిన్ను విడుచువాడఁ
గాను. నీ మందహాసము నిత్యము నాప్రేమాంబునిధికిఁ జుద్రక
లగునని యెంచియుండు నేచనంగ విద్యానిరూఢ పల్లవ బంధుర
పరికంపిత శరీరాలంకారవగు నిన్నుఁ గన్నులారఁగాంచి విడిచి
పోవునంతటి మందుండఁగాను.

గీ. బాల! యీరీతి బెదరింప బేలనగుచు

నిన్ను విడనాడిపోదునే నీరజాక్షి;

యెందువెదకిన నీయంద యెందులేదు

చేటలనుగొట్టి బెదరింతె చేడెనన్ను.

నీత:-రావణా! సాధ్వీ కోపాగ్ని భగ్నశలభమా!
నీ దుర్మతమును విడువవా? నీయవివేకము నిప్పుడైనఁ దెలిసి
కొని పుత్రమిత్రకళత్రములయం దాశయున్నచో నీదుర్మతమును
విడిచి, యూరక వచ్చినదారిఁ బొమ్మ. కాలకూటవిషము
నైన మ్రొంగవచ్చును గాని, పరాంగనలనుహరించి నెగ్గరాదు
సుమా!

ఏమేమి? దాడిమీ బీజరదనాంచితా! నిరుపమాన
బలపరాక్రమ సమన్వితుడగు నీలంకాధినాథునేల నిరసించెదవు,

సీ. కైలాసమునకేగి గాలించిచూచితి
గలకంత! నినుబోలు కాంతఁగాన

బాతాళమునుజొచ్చి పరికించిచూచితి
భామతో! నినుబోలు పడఁతిఁగాన

నెనిమిదిదిక్కుల నేర్పడఁజూచితి
నలివేణి! నినుబోలు నతివఁగాన

స్వర్ణలోకముజొచ్చి పాటించిచూచితి
సుందరి! నినుబోలు నుదతిఁగాన

గీ. సిద్ధసాధ్యులతరుణులు, సీత! నీదు
కాలి కొనగోటికనరారు; కాంత! నేను,
గమ్మలలుకాని జాళువా బొమ్మయనఁగఁ
జాలు నినువీడిపోజాలఁ జంద్రవదన!

సీత:—ఓరోరి! బ్రహ్మనంశ బడబాసలా! కించిదజ్ఞా!
సేమండగములను నిమనవా? “వినాశకాలే విపరీతబుద్ధిః”
అను నార్యోక్తి నీయెడ నార్థకముగానుండ నాహితవాక్కు
లేల రుచించును. (స్వగ) నిష్కారణముగ నిష్కపటియగు
లక్ష్మణుని శంకించి నిందించిన పాపఫలంబిపు డనుభవించు
చుంటిని. కానిమ్మింకేమి చేయఁగలదానను. ఎలుంగెత్తి
యెచ్చరిసహాయంబైన నర్థించెదఁగాక. (ప్రకాశము) దండకాట
వినుండు సమస్త చరాచరములారా! రాముని యిల్లాలగు
నీదీనురాలిమొఱ నాలకింపుడు. శ్రీ రామలక్ష్మణులు నాచెంత
లేనియెడ నెఱింగి, దురాత్ముండగు రావణాసురుఁడు నన్నుఁ

జెట గొంపోవుచున్నాడు. నన్నీ విపదంబుధినుండి దరిఁ జేర్చుడు.

(ప్రవేశము):—జటాయువు: (స్వగ) ఏమిది? దుఃఖ భయంబులఁ బెనఁగొనుమతితోడఁ బెద్దయెలుంగున సహాయం బునుగోరి యొక తరుణీలలామ విలపించుచుండినటుల నినంబడు చున్నది. (అన్నిదిక్కులు పరకించి) అల్లదే క్రూరకర్ముఁ డెవ్వఁడో యొక తరుణీమణిని రథమునందిడుకొని పోవు చున్నాడు. (నిదానించిచూచి) తెలిసెను. వీడు లోక కంటకుడగు రావణుడు. పతివ్రతామత్సల్యుగు సీతాసతినిఁ జెట గొంపోవుచుండినటుల నీ తరుణార్కబింబకాంతుల మఱి పింపజాలు మేనికాంతులఁ గలుగు తరుణీమణివిలాపం బెఱింగించుచున్నది. కానిమ్మా చెనఁటి మదమడంచి, యీ దురాత్మునిచెటనుండి విముక్తురాలినిగఁ జేసెదఁగాక. (ప్రకాశము) బ్రహ్మవంశజనితుండవగు నోరావణా! లోకమాతయగు సీతా జననిని బల్కినిఁ గొంపోవుచుంటివా? రాముడు సర్వజగత్ప్రసిద్ధ ధీమహితుఁడనియు, సుధీమంతుఁడనియు, భూస్తోమంబులకెల్ల రాజనియు నెఱుంగవా? అట్టిలోకైకనాథునిల్లాలిని యశస్వినిని ధరాతనూజాతను హరియింపజెల్లునా? ధర్మ తత్పరుండగు ధారుణీపతికిఁ బరదారాపహరణంబు భావ్యంబు గాదనుటెఱుంగవా? శూర్పనఖానిమిత్తమై జనసాననివాసియు నతిదర్పితుండును నగు ఖరుడు రఘూద్వహుఁ డెనకి ప్రాణములఁ గోలుపోయెను. కాలభుజంగమునుముడిచి కొంగునఁ గట్టికొనుట భావ్యముగాదు. మోయగలయంత భారమునె

మోయఁ దలకొనంగవలయుఁగాని, శక్తికిమీరిన పనులఁ జేయఁగడంగుట కష్టంబులకు మూలంబని యెఱుంగుము. నాహితవాక్యములనాలించి సీతామహాజననిని విడిచిపొమ్ము.

మ. కుమతీ! ధర్మముగాదునీకు నిటులఁ గ్రూరుండవై చోరతఁ నుమగాత్రిఁ బతిచెఁతలేనితఱి నీనుఁబూని కొంపోవఁగా సమయఁ జూచెదవేలయిట్లు: పడఁతీ సరక్షణోత్సాహియై సమవర్తిఁ గనఁబుర్రాఘవుఁడు నాసదోపధ నూహింపుమా.

రావ:—నీమీ! నీవాచారత్వము. కైలాసమును గందుకమునుబోలె నాడించిననాముందుట నొకమానవాధముఁ బొగడి నెఱిపుగొలుపుచుంటివా! పానకములోని పుడుకరీతి నీవేల నాయుద్యమమున కష్టతగిలెదవు.

జటా:—దశకంతా! ధర్మంబుపదేశించితినిఁగాని, ధర్మ మారుండవగు నీకది రుచింపదయ్యె. ముదుకండనగుట నన్న లంతిగఁ జూచుచుంటివి కాఁబోలు. ముదుకండనై నను వన జాతాయత పత్రనేత్రను, రఘుస్వామి చిత్రేశ్వరినిఁ గొనిపో నీయను. దుర్వారవిక్రాంతిచే నిన్ను రథంబునుండి యస్త్రోక జవంబునఁ బుడమికిఁ ద్రోయుదును. దురాత్మా! నిన్నింక వదలుదునని తలంపకుము. యుద్ధమున కాయితముగమ్ము.

రావ:—ఓరీ! శ్వేనితనూజా! ముల్లోకములజయించిన యీరావణునితో వైరమునీకేల? నీదారినిఁబొమ్ము.

సీ. ధనదునిదయనీడి దండించి, బలిమిమైఁ
బుష్పకంబునుగొన్న పూజ్యతముఁడ,
రజతశైలమునెత్తి గజచర్మ పరములఁ
గైఁజొంటి లోకమక్కఱము పడఁగ,

అనరణ్యరారాజా నాజిలోడునుమాడి
 పేరుగాంచినమేటి ధీరవరుడ,
 జముడు నన్నాక్కొనజంక భీరునిరీతిఁ
 బాఱంగఁజేసిన బల్లిదుండ,

గీ. సూర్యచంద్రుల నిర్జింతు శూరుఁబోలె,
 నిలద్రుఁబింపితి నడవికి నింతిలోడ,
 నన్నుఁబోలెడు పీరు లెందున్నవారు?
 అట్టి నాలోడ నీశల యాహవంబు.

జటా:—ఓరీ ! ఆత్మశ్లాఘపరాయణా ! నీజెడరింపుల
 కేను వెఱుతునే.

చం. ఎఱుగుదునేను, నీవు, మునునేర్పడ నర్జునుచేతఁ జిక్కుటకొ,
 గఱకరి ! నీడువోటమిని గామినిరీతిని నింద్రమానుచే,
 గఱతను శంకరుకొగిరిలో కాయమునొవ్వంగ నెత్తనెంచియుకొ,
 ఎఱుగుదు, కొండక్రిందఁబడి యేడ్చుటలెల్లను రాక్షసేశ్వరా.

కా ర్తవీర్యార్జునునకోడి చెఱుఁబెట్టఁబడి దీనవదనుండవై
 యుండఁ బులస్తుఁడుకరుణించి నిన్నువిడిపించుట నెఱుంగనని
 తలంచితివా ? శూరాగ్రేసరుడగు తారాపతి బాహుబలంబు
 నకు విజితుండవయి నీవు పడినపరాభవంబు నాకుఁ గ్రొత్త
 కాదు. బాహుబల గర్వాంధుండవై కన్నుఁగానక కైలాసము
 నెత్త గమకింప, గరళకంఠుండలిగి, వామపాదాంగుషమునఁ
 ద్రొక్క, నీకరంబులుక్రిందుపడ, శూలికాలి పెనువ్రేలుఁ దెమ
 లించి కరములెత్తుకొను సమర్థతలేక వేయేండ్లార్తుండవై
 పదినోళ్లఁబెట్టు వాపోవగా, పురారి నీ నుతికిఁ దద్దయుమెచ్చి

విడిచివుచ్చు లే నెఱుంగుదును. నీ కాయపు మూడియుండ నాసీతులు రుచించునా? పైత్యరోగికిఁ బంచదారసహితము విషతుల్యంబుగ నుండును. కానిమ్మ. చూతము. ఊరక నిన్ను వదలుదునని తలంపకుము. (అని పక్షవిశ్లేపముచే సారథినిఁ జంపును.)

రావ:—ఓరీ! అకారణశత్రూ! పోలుదునని నాతో యుద్ధమునకీగతి డీకొనఁజనుట యుచితంబుగాదు. దురాత్మా! నీపాగరణంచెదను చూడుము. (అని బాణమును వదలును.)

జటా:—నిశాచరాధమా! నీవు వదలినబాణము నిష్ఫలంబగుచు నేలఁబడియె. రావణా! నాబోధలు నీకు రుచింప వటరా? పుత్రమిత్రకళత్ర బాంధవులతో గరళంబమృతంబని త్రావంజనునా? నీవీ దుర్మతమునుండి విముఖుండవయి నోరు మెదల్పకుండ నీతనుడించి, చెంపలువేసికొని, వచ్చినదారిఁ బొమ్మ. లేకున్న నీప్రాణములు నిలువవని యెఱుంగుము. (అని కిరీటమునుదన్నును. కిరీటము నేలఁబడును.)

రావ:—ఏమీ! నీదుండగములు మెండయ్యె. నా సారథినిఁజంపి, తేరుతుత్తినయలుఁ గావించి, నాబామిడికను బడనై చితివి. పాపీ! నీవింకఁ జచ్చితివి. (అని కత్తిని విసరఁ బక్షములుతెగి, జటాయువు నేలకొరగును.)

(రావఁబడు సీతతో నిష్క్రమించును.)

ప్రథమాంకము

ద్వితీయరంగము

సలము:- పండ్లకాటని. ప్రవేశము:- రాముడు ధనుర్వాణధరుడై

జోరా! నాబాణంబున కాశునియగుచు ఖిలుండగు
మూసీచుడు మద్రవానుకృతి బిట్టుగూసె. ఈనాదంబా నీతా
సతివిని, భ్రాంతురాలై, ననురోయ సుమిత్రాసుతుఁ బంపి
యుండును. వదినమాట కెమరాడవెఱచి లక్ష్మణుడును
నీతను వదలివచ్చును. ఏమిమీ మూడనున్నదోగాని, నాకవ
శకునములు గానబడుచున్నవి. కానున్నది కాకమానదుగదా!
(దిక్కులు పరికించి) అనుకొన్నరీతిగనే సుమిత్రాసుతుం డరు
దెంచుచున్నాఁడు. (ప్రవేశము: లక్ష్మణుడు)

రాముడు:—సౌమిత్రీ! ఏమిది? అవనిజ నొంటరిగ
విడిచివచ్చితివేల?

నీ. పగ్గకాలనుపీడి పటురయంబున నిట్లు
చనుదెంచుటేలాకో సదయహృదయ?

లక్ష్మ:—రక్కసుమాయల రమణి భీతిల్లుచు
నిన్నురోయఁగవేగ నన్నుబంపె,

రాము:—రక్కసులనసెంత రామచంద్రునకంచ
నీత నెమ్మదికక్కఁ జెప్పలేదె?

లక్ష్మ:—హా! నీత! యనుకేక నలివేణి వినిసంతఁ
దూలనాడుచునన్నుఁ దొలఁగఁబంచె,

రాము:—గీ. జిన్నితమ్ముడ నామది కెన్నరాని
సందియంబులు గలిగెడు; సరథసమునఁ
బల్లశాలను జేరఁగఁ బరుగులిడుట
మంచిదంచును దోచెడు మదికినిపుడు.

అన్నా! లక్ష్మణా! ముక్కడిరక్కసుల మాయలకు
లోనై యబలయగు మీరుచినె నొంటరిగ విడిచివచ్చితివే!
లక్ష్మణా! వింటివే! వజ్రులు బుగ్గంబుగ నటచుచున్నవి.
కంటివే! నానామలోచనం బదరుచున్నది. ఈయవశేషసములఁ
గన నామనమున భరింపరాని పరితాపము కలుగుచున్నది.
ప్రాణముకంటె నాకుఁ బ్రయమైన మహీసుతికెట్టి యిడుమఁబును
గిలించుండవుగాదా!

లక్ష్మ:—అగ్రజా! కూయివిన్నంతనె, ‘కుమారా!
మీయన్న కెన్నియో విపత్తుకలిగినది. త్వరితగతి సహాయార్థం
బేగుమన, ‘మాయన్న కాపదకలిగింపఁజూలు సమర్థుఁడు
ముల్లోకములం బెదునులేడని నేనెంతచెప్పినను వినక,
ములుకులఁబోలు కితిసంపుటలుకులచే నామనమును నలయింప
నిలునఁగాల్లాడక, నీకడ కరుడెంచితిని.

రాము:—సోదరా! “స్త్రీబుద్ధిః ప్రళయాంతకః” యను
నార్యోక్తినిగమనించక, కిన్కచేఁ గటకులాడెనని కోపమున
నిటు కోమలినివిడిచి రాజనునా? నాయాజ్ఞాభంగమునకు
వెటవవైతివిగాదా?

గీ. వెలది కఠినపుఁబలుకుల కలిగినీవు,
నీత, భయదాటవులపాలు నేయడగునె?

యన్నయాజ్ఞసు దాటంగనగునె, యెంత
వెట్టివో! నాకు, సాయమై వెడలిరాగ.

కానిమ్ము. సోదరా! పర్ణశాలను జేరఁబోవుదమురమ్ము.
(నిష్క్రమింతురు)

తెరయెత్తఁగా-ప్రదేశము: పర్ణశాల.

రాము:—లక్ష్మణా! కుటీరమును సమీపించుకొలఁదిని
నామనమున కారాటం బెక్కుడగుచున్నది. సాధ్యముగ సీత
యున్నజాడ లగుపడవు. ఆతరుణీమణినిఁబ్రాసి నేను నిక్కువ
ముగ బ్రతుకఁజాలను. (పర్ణశాలలోనికిగి, వెలువలికివచ్చి)
సృష్టిసహితము వ్యసనమును గనఁబఱచుచున్నది గదా!

గీ. అక్కటా! మోసమొదలెను, నవనిమిషము
గుటిలరాక్షసుఁ డెవ్వఁడో క్రూరుడగుచుఁ
జించి, చెండాడిపోయెనో, చిన్నియన్న!
యతివజ్రాడలు గన్నట్ట వరసిచూడ.

నిక్కువముగ సీతాసతి యిందులేదు. అక్కటా!
యింకేది తెరువు.

లక్ష్మ:—శశిధరచాప విభంజనశీలా! రామా!
మేలము లాడనెంచి భూసుతభూరుహములచాటున నెందైన
దాఁగియున్నదేమో వెతకుదము గాక.

ఉ. తల్లిరా! యెందుదాఁగితివో? తావకనాథుఁడు రామచంద్రుఁడా
కల్లరిపైత్యుని స్థనిమి గాసిలిచెచ్చెర వచ్చినాడిజే,
యులము తల్లిదీల్ల నిటులూరకమాటున దాఁగింక, నీ
వల్లభుఁడేరు, మాతఁడు, భవత్పరిచర్యకు సంతసించెద్యుక.

మాతా! మాయలేడిరూపమునఁ జనుదెంచిన మారీ
చుఁదనిమి, నిన్నుఁజూచు కుతుకంబున రామచంద్రుఁడరుదెంచి
యాతురముఁ జెందుచున్నాఁడు. పరిహాసమునకిది సమయము
గాదు. వేగమ చనుదెంచి, నీముఖబింబమునుజూపి, మా
యన్నను సంతస మొందఁజేయుము.

రాము:—సోదరా! ఇంకెక్కడి సీత. నాప్రణయ
సామ్రాజ్యాధిపతి, నాదయిత, నాప్రాణంపుఁ బ్రాణము, నాకు
దూరమయ్యె. అరణ్యవాసానంతర మయోధ్య కేఁగినంతఁ, దల్లు
లును సహోదరులును 'సీతయే'దని యడుగ, నేమి సమాధానం
బొసంగుదును. సోదరా! రాముండిక బ్రతుకుటనున్న.
నీవయోధ్యకరిగి సుఖింబుండుము. నాతల్లిని నామారుగఁ బ్రీతిఁ
జూడుము. నాయాజ్ఞగ భరతుని స్థిరముగ రాజ్యమును
బాలింపుమనుము.

ఉ. అంకమనందుఁజేరి, ననుహయినిఁ జెందఁగఁజేయసీత, బా
ల్యాంకవి చేష్టలన్దగిలి, యక్కట! లేడినిఁ దెమ్మటంచుఁదాఁ
గొంకక నన్నుఁబింపియును, గోమలియెందుల చాఁగియుండెనో?
సంకటమయ్యెడుకొ మదికి, సారసనేత్రసు శాంచకుండుటకొ.

ఇంక, నాపరితాపమున కంతములేదు కాఁబోలు..
హెచ్చిలుతాపభరంబున నచ్చపలాక్షినిఁ దలఁచితలఁచి,
స్రుక్కిస్రుక్కి, చావవలసినదేగాని, మఱింపుమార్గంబు గోచ
రింపదు. క్షమాసుతలేక తనువునఁ బ్రాణములు నిలుపఁ
జాలను. ధారణి గోలుపోయినను, భయంకరాటవిని వన్య
హారంబులఁ ధినుచుఁ గటికరానేలలఁ బరుండుచుండినను,

సీతానతి, నాకుటంగట వసించుటఁజేసి సంతస మొందుచుంటిని. జానకి లభించునుపాయం బగుపడదు. కాన, నే మనుట సున్న.

గీ. పోయిరావన్న, శుభములఁ బొందుమన్న,
రాముఁడెందుండె ననియెడు రాణులకును
నాకలోకంబుఁజేరెను, నాతివిడిచి
బ్రతుకఁబాలక, యంచును బలుకుమన్న.

లక్ష్మి:—అన్నా ! ప్రాకృతులరీతినిఁ జింతిలఁజెల్లునా ? ప్రాకటముగ నాతఁడొదరిని వెతికుదముఁగాక. మహాశక్తు లాపదలు ఘటించువేళల శోకముఁ జెందరు. ఘోరవా ! ముందుగ సీతామతల్లి యీ ప్రాంతములయం దెందైనను నుండె నేమో వెతికుదము రమ్ము.

రాము:—లక్ష్మణా ! నీకింకను నిట్టి భాంతియేల ? తా నొంటిగఁ బరశాలనువీడి, క్రోల్పులులువసించు సీఘోరవనముల దిరుగాడ నుంకించునా ? కానిమ్ము. నీయిష్టానుసార మరయుదమురమ్ము. (నిష్క్రమింతురు.)

ప్రథమాంకము

తృతీయరంగము

స్థలము:—దండకాటవి. ప్ర: రామలక్ష్మణులు చింతాక్రాంతులై.

రాము:—పద్మదళాయతాక్షి పాదపద్మముల జాడలిం
దెందును గానఁబడవు. మిగిలి కెసియుండునా ? లేక, పాతా
ళముఁ జేరియుండునా ? యనునంక వొడముచున్నది. మృగ
సముదయములు ముగుదపోఁబడిఁ దెలుపుచున్నవో యన,
మోరలాకసంబునకెత్తి, వ్యసనమును గనుపఱచుచు యామృ
దిక్కున కరుగుచున్నవి. లక్ష్మణా ! మనము దక్షిణదిశకుఁ
బోయి, యా యేణిలోచనను వెతకుట మేలని తోఁచెడిని.
(అని కొంతదూరముపోయి) సుమిత్రా తనూజా ! యిటు
చూడుము.

గీ. మమము లియ్యెడఁబడియుండె, నుదతి నెవఁ

కొంచుపోయినజాడలు గోచరించు;

గలికివదనంబు నేరితిఁ గాంచఁగలము ?

మార్గమును జూపఁగలిగెడు మాన్యుఁడెవఁడో !

అనుంగుసోదరా !

సీతాదేవి శిరమున ధరించియుండిన యీకుసుమములఁ
గాంచినంతె, జానకినిఁ గాంచినంతసంతసము కలుగుచున్నది.
ఇంక సీతజాడలఁ దెలియుటగూడ సుకరంబని తోచుచున్నది.

లక్ష్మ:—సోదరా! అటుచూడుము. ఎవ్వండో యొక రక్కసుం డేమియు నెఱుంగనివాని చందమునఁ బడియున్నాఁడు. మనలవంచించిన పాతకుఁ డాతఁడేయని తోచుచున్నది.

ఉ. భీరుఁడు, దుర్బుధాంధుఁ, డలివేణిహరించిన పాతకుండునుకా
సారవిచార! నీమదిని సంతసమింకఁగఁ జేసినట్టియా
చోరుఁడు, పక్షిరూపమునఁ జొక్కుచు సోలుచు నించెయుండె,
క్రూరుని, రాక్షసాధమునిఁ గూల్చెద, డెందము మోదమందఁగఁక.

రాము:—అనుజా! ఆతురముఁ జెందనేల? నిజానిజంబులఁ దెలిసికొనిగాని యెట్టికార్యములను జేయఁగడంగరాదు. రక్కసుఁడుఁగాకున్న పాపంబొడికట్టుకొనుటయెగాక, వేటొండు గలదా? చెంతఁజేరి, నిజంబరయుదము రమ్ము.

(నిష్క్రమింతురు.)

(తెరనెత్తఁగా రక్తసిక్తాంగములతోఁ బడియున్న జటాయువు.)

రాము:—సోదరా! ఈతండెవండో రక్తసిక్తాంగములతోఁ బ్రాణపాయస్థితినున్నాఁడు. వీనినేదఁదీర్చి విచారించుచో నిజానిజంబులు తెలియఁగలవు. నీవేగి, జలాశయమునుగని, కొంచెము జలముఁడెమ్ము. (లక్ష్మణుఁడు నిష్క్రమించును.) రత్నమయకీరీటం బొండిచటఁబడి యుండుటయెగాక, చాపకాండములుగూడఁ బడియున్నవి. ఈకీరీటచాపంబు లెవ్వనినై యుండును? (లక్ష్మణుఁడు నీరములతోఁ బ్రవేశించును. రాముఁడు, జటాయువునకు నీరుద్రావించి, నేదఁదీర్చి)

అయ్యా! నిన్నుఁగన మిక్కుటమగు పరితాపము కలుగు
కున్నది. నీయుదంతం బెయ్యది? నీకీదుర్గతినిఁ గలిగించిన
పాపకర్ముఁ డెవ్వఁడు? నీనిజవృత్తాంతం బెఱింగింపుము?

జటాయువు:—అయ్యలారా! మిమ్ముఁజూడఁ జండ
కిరణకుల మండనులగు రామలక్ష్మణులరీతి నున్నారు. దశరథుని
పుత్రులరు కాబోలు. మహానీయులారా! నేను జటాయువను
పక్షులఁజేడను. సంపాతి మదీయాగ్రజుఁడు. రావణుఁడను
రాక్షసరాజు, మాతామతల్లియగు సీతాసతినిఁ గొంపోవు
చుండ, నమ్మహానీయురాలి సంరక్షణార్థంబా దనుజు నెదిరించి,
నేనీదుస్థితి కలిగించుకొంటిని. తెఱవకై నాపక్షములఁ జెగ
సఱికి, రావణుఁడు, సీతాసతినిఁ గొంపోయెను. మీజనకుఁడు
దశరథక్షాత్రలేంద్రుఁడు మదీయమిత్రుఁడు. మహాభాగులారా!
మీకీవార్త నెఱిగించుటకై యింతవఱకు మనియుండఁ జాలి
నాఁడ. రామచంద్రా! నాకన్నులు గిట్టునఁ దిరుగుచున్నవి.
మీదర్శనభాగ్యమున నాజన్మము సార్థకమయ్యెను. హా!
రామా! సీతాపతి! రఘువంశతిలకా! (అని ప్రాణములు
విడుచును.)

రాము:—లక్ష్మణా! కంటివే! యీపక్షుల తేనివిశ్వా
సము! మనతండ్రికి మిత్రుఁడట. మనకై ప్రాణములఁ గోలు
పోయి స్వర్లోకముననుండు మనజనకునకు మనకష్టములఁ
దెలుపనేగెను. ఇట్టిమహానీయుని — లోకోత్తర సుగృణభూష
ణుని— నకారణబంధువును నన్యవిధంబునఁదలంచి చంపనుంకించి
తివే! హా! సుగుణసాంద్రా! పక్షిరాజేంద్రా! నీకు సమయ

మున కుపకరింపఁ జాలక పోయినను వ్యసనము నన్ను దహించుచున్నది. సోదరా! ఈమహాత్ముని ఋణంబెన్నటికిని దీర్చి కొనఁజాలము. ఈపక్షిరాజేంద్రునితో క్షణకాలమైనను సంభాషించుభాగ్యము మనకు లేకపోయినదిగదా! ఈతఁడు మనకుఁ బితృసమానుఁడు. కాన, దహనాది సత్క్రియలొనరించి, మఱియు, సీతను వెదకుటకై వెడలుదము.

లక్ష్మణుఁడు:—అగ్రజా! ఇమ్మహానీయు నన్యవిధంబునఁ దలంచి, దూషించిన యపఁధదోషంబు వాయనగ్ని సంస్కారంబొనరింపఁ నంగీకార బొసంగి, నన్ను ధన్యునిఁ జేయవేఁడెదను.

రాముఁడు:-అనూజా! అవశ్యమటులనే యొనరించి, ధన్యాత్ముడవగుము.

(తెరలోనికిఁగొంపోయి, యగ్ని సంస్కారముఁ జేయును.)

(తెరపడును.)

శ్రీ సీతానైషణము

ద్వితీయాంకము

ప్రథమరంగము

ప్రదేశము:-అడవి. ప్రవేశము:-రామలక్ష్మణులు.

రా:-—లక్ష్మణా! ఈవ్యాళమృగాండజ బంధురాటవినిఁ దిరుగుటకతన నాకాయాసంబగుచున్నది. శమవాయ నొకింత నేపీ భూరుహమునీడ విశ్రమింతమురమ్ము. (అని యొక చెట్టు నీడఁ గూరుచుండి) సోదరా! రావణుడను దనుజాధముఁడు పత్నివతాతిలకంబగు సీతాసతినిఁ గొంపోయెనని పక్షులతేఁడు తెలిపెను. వాని నివాసం బెయ్యదియో తెలియదు. దురాత్ముఁ డగు రావణుఁడు నాజాయను హరించెను. క్షణమేనియు నన్ను విడిచి యుండఁజాలని సీతనువిడిచి నేనేగతి తాళువాఁడను.

లక్ష్మణ:-—అన్నా! ఆయాసం బవనయింపఁ బడెను గదా! ఇంక వెడలుదము రమ్ము.

రాము:-—లక్ష్మణా! నావామభావము వదరుచున్నది. ఆకసంబున గద్దలు పిండుగట్టి తిరుగుచున్నవి. పగటివేళ

నులూకంబు లటచుచున్నవి. ఈశకునములంగన మనకెద్దియో యాపద తటస్థింపనున్నటులఁ దోచుచున్నది.

లక్ష్మ:—తాటకాంతకా! పత్రివ్రతామతల్లియగు నీత పోవుటకన్నను మించినయాపద యున్నదా? ఈశకునము లన్నియు నద్దానినే సూచించుచున్నవి కాని, వేటొందుగాదు.

గీ. ప్రాణపదమైన నీతను బాసినపుడె
సర్వశూన్యమయ్యె జగతి, సన్నతాంగ!
ఇంతకన్న నెక్కువ కీ డికేమి గలుగు!
వేగబోదము వెనుకంజ వేయకింక.

రాము:—లక్ష్మణా! నీతావియోగానలమున దహింపఁ బడుచున్న మనకింకేయాపద తటస్థింపనుండెనో యెఱుంగము. కానివేళలఁ గష్టములు సముద్రతరంగములఁబోలి పైఁబై వచ్చును. నిశాచరుల నిలయంబగు దండకాటవియందుఁ గష్టముల కే కొఱంతయు నుండదు.

లక్ష్మ:—భానువంశతిలకా! ముఖాముఖ నిలచి గష్టములఁ గలిగింపఁజాలు సమర్థుఁడు ముల్లోకములం దెందును లేడు. అయినను మనము సమరసన్నాహసిద్ధులమై యుండుటయే మేలని తోచుచున్నది.

(ప్రవేశము:—కబంధుఁడు)

కబంధుఁడు:—(స్వగ) ఈ మానవులెవ్వరో నిర్భీతి నిటఁగ్రుమ్మరుచున్నారు. అస్మదీయపరాక్రమం బెఱుంగక,

నా యీ ప్రదేశముఁజేరుట మృత్యుగహ్వరముఁ జొచ్చుటయ
కాదే! వీరి పీచమడంచి, రక్తమునుద్రావి, మాంసముఁ గడు
పారఁదిని, నా యాఁకలి నడంచుకొందుఁగాక. (ప్రకాశము)
ఓరీ! నరకీటకములారా! నాయాజ్ఞఁగై కొనక యాయుగ్రాట
విని హరిహరప్రహ్లాదులైనను జొఱవెఱతురు. సాహసించి
మీ రిచ్చటి కడుదెంచుటఁజూడ మీ కాయువు మూడినటు
లున్నది. వంటయిలుఁజొచ్చిన శశంబులరగు మీ యిరువుర
దోర్దర్పమెలర్ప నా బాహుయుగళమున బంధించి, మీప్రాణ
వాయువులఁ బోగొట్టెదను. (అని బాహువులుసాచి, సమీ
పించును.)

రాము:—లక్ష్మణా! సుమిత్రాతనూజా!

ఉ. పారములేని శోకపుఁ బ్రవాహమునకబడి కొట్టుకొంచు నే
దారియుఁగానరాక, కడుదైన్యముతో మనమేగుచుండఁగాఁ
గారణమింతలేక, యిటుకాలునిరీతినిఁ జంపవచ్చు నీ
క్రూరనిశాచరాధముఁడు, క్రొల్పులిచాడ్పునఁ గూర్చిసోదరా!

సోదరా! యీ దనుజునిచేతులఁ జిక్కిరిమా చచ్చుట నిక్కు
వము. కాన, వీనిబాహువుల మనకృపాణములచే ఖండించుట
లెస్స. (అని బాహువుల నఱకుదురు.)

కబంధుఁడు:—(క్రిందఁబడి నిజస్వరూపముఁదాల్చి)
మీ పరాక్రమమునకేను విజితుండనైతిని. మీరలెవ్వరో
యుదంతంబెఱింగించి, నన్ను ధన్యునిజేయ వేఁడెదను.

లక్ష్మ:—దనుజాధమా! చుట్టటికము పెంపున మాటాడు సీవు మాతో వియ్యమందనుంటివా? మా కాపురం బయోధ్యాపట్టణంబు. ఇక్ష్వాకువంశోద్భవులము. ఈతఁడు రాఘవుఁడు. నే నాతని యనుజుడ. లక్ష్మణుఁడనెడివాఁడను. ఈ దేవప్రభావుఁడు తండ్రి యాజ్ఞానువర్తియై దండకాటవిని ధర్మపత్నిఁగూడి సుఖంబుండ, నసురులు మేమందులేనితఱిగని, మాయచే సీతాదేవిని ముచ్చిలకొంపోవ, నామెను వెతకుచు దిరుగుచున్నాము. దానవా! నీ వెవ్వండునో యెఱింగింపుము.

కబంధుఁడు:—మహాత్ములారా! నే దానవుఁడఁగాను. దనువను దివ్యుండను. సీరజభవునిఁగూర్చి ఘోరతపంబొనరించి, కోరినరూపమును గైకొనునటుల వరంబుఁగైకొంటిని. వరగర్వాంధుండనై, వికృతాకారములఁగైకొని, తాపనపుంగవుల వేమఱుగోడఁడించుచుంటిని. సుగుణసాంద్రా! రామచంద్రా! నేనొకనాఁడీ వికృతరూపమును గైకొని స్థూలశిరుఁడను మునిపుంగవుని నొవ్వజేయ నాసంయమి కోపోద్దీప్తితమానసుండై, 'మదాంధా! నీ వీరూపమున మిన్నమన్నుఁగానక మునిసత్తముల నొవ్వజేయుచుంటివి. నీ కీరూపంబె శాశ్వతంబుగ నుండుఁగాక'యని శాపంబొసంగెను. ఆ వాక్యములు నా వీనులఁబడినంతనె నామనంబెల్ల నీటుగాఁగ నేలఁబడి, దుఃఖించి, 'మహాత్మా! యావన గర్వంబునఁజేసిన తప్పును సైరించి శాపం బుపసంహరింపు'డని వేడ నత్తపోధనుఁడు, 'నావాక్యం బమోఘంబు. జరిగియేతీటు'నని తెలిపెను. నేనంత

మొదలునటిన పాదపంబురీతి నేలబడి, మఱిమఱిదుఃఖించి,
శాపాంతంబైన ననుగ్రహింపుడని వేడఁగ నా మహాత్ముడు
శరుణించి;

సీ. గాధినందనుని యాగంబునురక్షించి,
మారీచులన్ని మ్రుండఁజేసి,
పతిశాపవశమునఁ బాపాణమైయున్న
భామినీ యఘమును బాయఁజేసి,
యవనీశ్వరుల నెల్ల నవమానపఱచిన
హరువిల్లునవలీల నపుడుదునిమి,
జనకునాజనుదీర్ప సౌఖ్యముల్ విడనాడి
వనములసతితోడ వాసముండి,

గీ. రామచంద్రుడు, సీతను రావణుండు
చెఱుగుగొంపోవ, వెఱకుచుఁ దిరిగితిరిగి,
వచ్చి, నీబాహుయుగళంబు వ్రయ్యఁజేయ
స్వస్వరూపంబుచేహరి స్వస్తికలుగు.

అని నుడివి, యవతారపురుషుండగు శ్రీరామచంద్రుడు నీ
బాహువుల నటినపుడు నీకు శాపవిమోచనంబగునని నెల
వొసంగెను. దేవాధిదేవా! దీనజనమందారా! నీ యనుగ్ర
హమున నా శాపవిమోచనంబయ్యె. నేనిక స్వర్గముఁ జేరఁ
బోవుచున్నాను. శరణాగతత్రాణబిరుదాంకా! లోకమాత
యగు సీతామతల్లిని వెదుక వానరనాథుండగు సుగ్రీవుని చెలిమి
యొనర్చుము. ప్రశస్తపరాక్రమశాలియగు జలజాపునూనునికీ
నిర్జరారుల యిక్కలెఱుంగనియవి లేవు. సురగరుహోరగ

యక్షకిన్నరకింపురుష సిద్ధసాధ్యరాక్షసలోకము లెందైన రావణునిచే దాచబడినను దెలియశక్తుడు.

రాము:—అనిమిషవరేణ్యా! సూర్యపుత్రునిచెలిమి యొనరించిన మాకార్యం బనుకూలించునా? సూర్యసూతి నివాసంబెయ్యదియో తెలుపఁగోరెదను.

కబంధుడు:—జానకీరమణా! సుగ్రీవుడగ్రజున కాత్మకదలంకి, పంపాసరోవరస్రాంతదేశంబునఁ జరించుచున్నాఁడు. జగదభిరామా! నీకు శుభంబయ్యెడు. మీదర్శనార్థం బెమరుచూచుచుండు శబరికి మీదర్శనంబొసంగఁ బ్రార్థించెదను. మహాత్మా! ఇంకనేబోయివచ్చెదను. సెలవొసంగుడు.

(నిష్క్రమించును.)

రాము:—అనుజా! లక్ష్మణా! జటాయువు మనకెఱిగించిన రావణుడు సీతాసతి నెందుదాచియుండినను సుగ్రీవుడను వానరాధిపతి కనుఁగొనఁజాలుననియు, వనచరనాథు సఖ్యంబొనరింపుమనియు నీ దివ్యుడు వాక్రుచ్చె. సోదరా! త్వరితగతి కీశాధిపతిజేరి సఖ్యంబొనరింప నామనం బుత్తలపడుచున్నది.

లక్ష్మణ:—రమారమణా! సీతాశ్వేషణార్థంబు సుగ్రీవు సఖ్యంబొనరింపకపూర్వమే, మతంగాశ్రమముజేరి, ధర్మచరిత్రయగు శబరికి దర్శనంబొసంగఁ గడంగుట యుచితంబని తోచుటలేదా?

రాము:—లక్ష్మణా! లక్ష్మలకొలదిగ నిడుమలుచుట్టు
ముట్టినను భక్తుల నొకింతయేని నుపేక్షింపజనదు. కాన,
పరమభక్తాగ్రేసరియగు శబరికి ముచుముందు దర్శనంబొసం
గుటయె ధర్మంబని తోచుచున్నది. సోదరా! కాలయాపనం
బొనరింపక, మతంగాశ్రమమునుజేరి, శబరికి దర్శనంబొసంగి,
సీతాస్వేషణమునకుఁ గడంగుదము. (నిష్క్రమింతురు.)

ద్వితీయాంకము

ద్వితీయరంగము

స్థలము:—మతంగాశ్రమభూమి

ప్రవేశము:—శబరి

శబరి:—మదీయగురుండగు మతంగుడు పరమపదించునపుడు నన్ను జేరి, 'సుదతీ! నీ సవర్యలు శ్లాఘ్యంబులు. నియతదప్పక నన్ను సేవించి ధన్యరాలివైతివి. శ్రీరామచంద్రుఁ డనుజసహితుడై యిచ్చటికరుదెంచును. అమ్మహా నీయునిఁ బ్రీతిఁ బూజింపుము. నీకు స్వర్గసుఖం బొసంగు'నని సెలవొసంగెను. ఏకమాత్రనై యిన్నిదినంబు లిందు రామ స్మరణయై ప్రాణంబుగఁదలంచుచుఁ గాలముగడుపుచున్నను లోకై కనాథుండగు రామచంద్రుని దివ్యదర్శనం బొదవ దయ్యెను. దశరథరామా! భక్తులపాలిటి కల్పతరువవుగదా నీవు. తాతిని నాతిగఁజేసిన దయామయుడవు. అట్టి నీకీ దాసురాలియం దనుగ్రహమేల జనింపకున్నది?

ఉ. ఎన్నడుఁ గాంచగల్గుదునో? యెందులనుండెనో? రామచంద్రుఁ డా పన్నజనాధిబాధలను బాపగఁజాలెడు బాంధవుండు, నా కన్నివిధంబులక నుఖములబ్బగఁజేయగఁ జాలునంచు, నే నెన్నిదినంబు లోర్పుకొని యీగతినుందును గాననంబులక.

ఎన్నడు నా కన్నులకతివుదీఱ నా కాంచనచేలుని గాంచగలుగుదును? (దృష్టిసారించి) అల్లడే! ధన్యుర్యాధారులై,

షోడశకళాపరిపూర్ణ సుధాంశుఁదిరస్కరింపజాలు వదనంబులు
గలిగి, జటావల్మలధారులై, యిరువు రియ్యెడ కరుదెంచు
చున్నారు. వీరెకాబోలు శ్రీరామలక్ష్మణులు. ఆహా!
నాభాగ్యమేభాగ్యము. లోకైకనాథు నేవింపజాలుభాగ్య
మును గాంచగలిగితిని. గురుశుశ్రూషాఫలం బెన్నటికిని రిత్త
వోదుగదా! నా యోషినకొలది ఫలపుష్పములచే వీరిని
బూజించి ధన్యనయ్యెదఁగాక!

(ప్రవేశము:—రామలక్ష్మణులు.)

రాము:—సోదరా! లక్ష్మణా! కృశించి ముడుతలు
వడ్డ దేహమును, దంతములు డుల్లినవదన గహ్వరమును,
నెఱసిన శిరోజములను గలిగియుండు నా తరుణీమణియె కా
బోలు ననిమిషుండు మన కెఱింగించిన శబరియను మతంగ
మునీంద్రుని శిష్యురాలు.

లక్ష్మ:—ఇట్లొక కులాలంకారా! జగదభిరామా!
తహానిస్థాగరిష్టుండగు మంతంగుని శుశ్రూషలఁదనియించి,
గురుకృపకుఁ బాత్రురాలై, స్వర్లోక సౌఖ్యములఁ జూఱఁగొన
మిమ్మనవరతిమాత్రుఁ దలంచుచు, ఘోదివ్యదర్శనమున కెదురు
చూచుచుండు నీ సిద్ధసమృతయగు సిద్ధురాలి ఖేజము దుర్ని
రీత్యుంబై యున్నది. ఇత్తపస్విని కోరికెల్లీడ్చి వరదనామంబు
వఱలనిమ్ము.

(శబరి రామలక్ష్మణులను సమీపించి మ్రొక్కును.)

రాము:—అమ్మా! నీకు శుభంబయ్యెడు. ఏ కొఱం
తయులేక యిందు సుఖంబుగ నుంటివే? సీతపోవ్రతంబులు
నిర్విఘ్నంబుగఁగొన సాగుచున్నవి గదా?

శబరి:—లక్ష్మీరమణా! లోకారాధ్యా! నానియమం
బులకే కొఱంతయుఁ గలుగుటలేదు. తపోధనుండగు మద్గు
రూత్తముఁడు స్వర్గమును జేరఁబోవుచు నియ్యెడఁజేరఁగ
వచ్చిన మిమ్ముఁ గాంచి నంత నవ్యయంబగు నుత్తమలోకము
లబ్ధునంచుఁజెప్పి దివంబునకేగెను. సమ్మదమెదఁగమ్మ
మంచి వన్యఫలసంతతుల మీకొక కాయత్తపఱచియున్నదా
నను. వీనిఁదృష్టిమెయి నొంగించి, నాకానంద మొసంగఁ
గోరుదానను. (అని ఫలముల నిచ్చును.)

రాము:—అమ్మా! సచ్చరిత్రా! నీయతిథి సత్కార
మునకే నెంతయు సంతసించితిని. నీ నియమితతపంబు పెంపు
నఁజేసి నాయనుగ్రహమును గలిగి దివ్యదేహవగుచు స్వర్గ
ముననుండు నీగురు సన్నిధిఁజేరుము. మేమును బంపాసరోవర
ప్రాంతమును జేరఁబోయెదము.

శబరి:—మహాత్మా! కలయందైన నిన్నెఱుంగనట్టి
మహాకష్టాత్ములగు దుర్బలులకు సహిత మా పత్కాలమున
నిన్నెడఁదలంచినంతఁ గరుణమెయి నుత్తమలోకముల నొసంగె
దవు. నిన్ననవరత మాత్మఁదలంచి ధ్యానించుచుండు నాకు
స్వర్గ సుఖంబనుగ్రహించుట యబ్బురమా! కరిరాజవరదా!
కాకుత్స్థవంశాగ్రణీ! నాభాగ్యంబు పెంపున మీ యనుగ్ర.

మునకేను పాత్రురాలనైతిని. కోదండరామా ! మీయమో
ఘాతీర్వచన ప్రభావంబునజేసి స్వర్లోకముననుండు గురుజేరఁ
బోవుచున్నాను. ఆజ్ఞ నొసంగుఁడు. (శబరి దివ్యదేహయి
విమానమున స్వర్గమునకేగును.)

రాము:—లక్ష్మణా ! కబంధవధయు, శబరీ దత్తఫలాశ
నమును ముగిసినవి. ఇంక, సీతాన్వేషణార్థమై సుగ్రీవుని సఖ్యం
బాసరింప ఋష్యమూకాద్రినఁ జేరఁబోవుదమురమ్ము.

లక్ష్మణ:—ప్రసాదము. (రామలక్ష్మణులు నిష్క్రమింతురు.)

ద్వితీయాంకము

తృతీయరంగము

స్థలము:—ఋష్యమూకపర్వతము.

ప్రవేశము:—సుగ్రీవుడు మంత్రులఁగూడి.

సుగ్రీవుడు:—సచివచంద్రములారా! ఇంద్రనూనుని పరాక్రమంబెడఁదలంచినపుడంతయు నాడెందమునం దనివార్యంబగు భయంబుప్పతిలుచుండును. నిర్దోషినగునాయం దిసుమంతయు నక్కటికములేక, సత్యాసత్యములనొకింతయు విమర్శింపక, నన్నిట్టియిక్కట్టల పాలునేయుట యుచితమా?

గీ. కులసతినిఁబాసి, తినుటకుఁ గూడులేక

కఠినపనములఁదిరుగాడఁ గలిగె నకట!

ఇంద్రనూనునిదౌష్ట్యమోయిం గలమును

బోలెఁగాల్చెడు, ప్రాణంబు వోవదయ్యె.

అక్కటా! దుర్యదాంధుండగు దుందుభి యుక్తాయుక్తముల నించుకయు నాలోచింపక, ప్రళస్తపరాక్రమశాలియగు వాలిని గయ్యమునకుఁజీరనేల? రాక్షసమాయాంధకారమునఁ జిక్కి, గుహంతర్భాగమున రణం బొనరించుచుండు మదీయాగ్రజుఁడు నిహతుండయ్యెనని మనంబునఁదలంచి, యితర మార్గంబుఁగానక, భయాభ్రాంత చిత్తుండనగుటంజేసి గదా, గుహముఖమున కా పెనురాతిసడ్డంబువేయుట! నిజానిజంబులఁ

దెలిసిగదా ననుదండింపవలయును ! సోదరుడని యింతైనఁ దలంపక, కాలఁదన్ని, నాజాయనుహరించి, నాకుఁగూర్చెడు మంత్రి పుంగవులనెల్ల మన్నింపక, చెఱయందునిచి, వారి సర్వస్వముఁ గైకొని, నన్నీగతి కాంతారవాసుఁ జేయు టుచి తమే ? ఈకడ గండెన్నటికినిఁబయపు కాఁబోలును !

గీ. భోగభాగ్యాదులెల్లఁ బోఁగొట్టుకొనియు
నగ్నిసాక్షిగఁ గైకొన్న యతివమిన్న
నకట! విడవాడి, ఋష్యమూకాఁడెఱి,
కందమూలంబులను దివి కుండవలసె.

మతఁగ మునీంద్రు నుగ్రశాపమునకు వెఱచి, వాలి యిటకురాజంకుచుండెను గాని, లేకున్న నేనీపాటికి యమపు రంబునఁ బ్రాంతకాపునై యుండవలసిన వాడనే.

నీలుఁడు:—రాజచంద్రా! రవిపుత్రా ! కష్టసుఖములు కావడికుండలఁ బోలి యుండుననుటెఱుంగవా ? ఇంగితజ్ఞుడ వగు నీవిల్లాలోచింప నవ్వు జనించుచున్నది. బాహుబల గర్వ మదాంధుడై, కన్నుఁగానక, వాలి చేసిన చెయిదములు దూష్యములనుట లోకవిదితంబు. కాల మాసన్నమగు నందాక నిబ్బరముగ నుండఁజనును. న్యాయాన్యాయముల వివక్షించి, నారాయణుఁడు దుష్టులఁదప్పక శిక్షించును. ఇంత వఱకు దుర్మార్గులెవ్వరును బాగుపడియుండలేదు.

సుగ్రీ:—ప్రవగ గోలాంగూల భల్లక యోధవరేణ్య లారా ! ధీరోద్ధాతులారా ! సోదరుఁడు లేకున్న రాజ్యమాది

భోగంబులేల యని యే నెన్నివిధంబుల వలదన్నను మీరెల్ల
 రొడంబడక నన్ను సింహాసనాసీనుఁ జేసితిరిగాని, నేనభిల
 షించితినా ! ఈ యుదంతమునొకింతయు నెఱుంగఁ దలంపక,
 నన్నీగతిఁ గాంతారముల కనుపుటయెగాక, నన్ను వధింప
 నెందఱెందఱి నో పంపుచుండుట మీఱెఱుంగని విషయంబు
 గాదు. కులసతినిఁ, బ్రాణబంధువుల, నా ప్తమిత్రులను సహితము
 విడనాడి, తుదకీగతి దుఃఖంపవలసిన వాడనైతిని. ఇతర
 కార్యములనెల్లఁ బోవిడిచి, దినగండమును దప్పించుకొని,
 ప్రాణరక్షణార్థం బీగతిచోరుని రీతి స్వేచ్ఛయొకింతయు లేక,
 తిరుగవలసిన వాడనైతిని.

హనుమంతుఁడు:—నీరజమిత్రనందనా నినుఁబోలు
 ధీరసత్తములు కష్టసమయములందు ధైర్య మూనవలయును
 గాని, వగచుటపాడిగాదు. ఇష్టజనంబులఁ బాసినంతనే తీ
 వ్రదుఃఖమున మునుంగఁజనునా ! ఉత్సాహవంతుఁడగు వానికి
 దుస్సాధ్యంబగున దెద్దియును నీ భువినిలేదు. కాన, చింతలు
 డిగి, నెమ్మదిగ నుండుము. అధైర్యమును వదలుము. తావక
 కృపాకటాక్షమునఁ దేజరిలు మేమిందఱమిందుండ నీకేటి కీ
 భయము ?

సుగ్రీవుఁడు:—సమీరనందనా ! నాకొఱకొకింతయు
 నే నాయాసపడుటలేదు. కాని,

గీ॥ తల్లిదండ్రులఁబాసి నాదండ మీరు

కందమూలంబులకొ దిని కాననములఁ

గట్టములకోర్చి యుండుటఁ గాంచలేక
చింతనొందుదు నెప్పుడు స్వాంతమందు.

(దృష్టిసారించి) మారుతీ ! శరచాపధారులై యియ్యెడ కరు
దెంచు నాదేవ సమానరూపులఁగాంచుము. వారినిఁ గనినంతనే
నామనమున శంక వొడముచున్నది. వాలిచేఁబ్రేరేపింపఁబడి,
మనలఁ జంపనిటకరు దెంచుచున్నారు కాఁబోలు ! ఇంకేది
తెరువు ? లేకున్న తాపసులకేల శరచాపంబులు ?

హను:—వానరేశ్వరా ! వారి ముఖవికాసములఁ దిల
కింప నుక్షుత్రియకులజాలఁ బోలియున్నవి. అకారణముగ మన
కాపదఁగలిగింప నమ్మహానీయు లేల సమ్మతించురు. మీర
లనుభవించు నీ కష్టములకతమున మీ కిట్టి యూహలు
జనించుచున్నవి కాని, వేఱుగాదు. నే నరిగి వాని వృత్తాంతం
బరసివచ్చెదను. అంతవఱకు నెమ్మదినుండుడు.

సుగ్రీ:—అంజనాసుతా ! అరమరలేక నీవరిగి, నీ నేర్పు
పెంపున మెలంగి, వారి సత్యాసత్యముల నరసిరమ్ము.

హను:—ప్రసాదము. (నిష్క్రమించును)
(తెరయెత్తఁగా రామలక్ష్మణులు ప్రవేశించురు).

రాము:—లక్ష్మణా ! ఆ దివ్యపురుషుఁడు తెలిపిన
ఋష్యమూకాద్రి యిదియె కాఁబోలునని తోచుచున్నది.
దీని వైభవం బెన్ననావేయి ఫణులశేషునకైనఁ దరంబుగాదు
కదా ! దీని రామణీయక మెంతని పొగడవలయును. మధుర
ఫలభరితంబులౌ మహీరుహములును, ఘృమఘృమమును వాన

నల వెదజల్లు సాంద్రనికుంజపుంజ లతావిశేషంబులును, నిర్మల-
వారి పూరములగు కొలంకులును, సెలయేళ్లను గాంచ
మిక్కుటముగు నానందమొసంగుచున్నది. ఇదియె కాబోలు
సూర్యసూతినివాసంబగు ఋష్యమూకాది. మన మాతని
సఖ్యంబొనరించు పెట్టులనో తెలియకున్నది. అతనికడకు మన
మేగుచో మనల నాతడు మన్నించునో? మన్నింపఁడో?

లక్ష్మ:—అగ్రజా! అరవిందదళాయతాక్షా! అగ్రజన
కాత్మదలంకి, యిందుఁ జరించుచుండు వృక్షచరాధినేత మనల
నవశ్య మాదరించును. అతడు కర్తవ్యాకర్తవ్యముల
నెఱుంగఁజాలని మూర్ఖుడుగ నుండఁజాలడు. తప్పక మనకు
సహాయమొసరింప సమ్మతించును.

రాము:—అనుజా! అవనిజను గోలుపోయి, యడవుల
యందుఁ దిరుగుచు దుఃఖవారాశిని మునింగిన మనలను
సుగ్రీవుడు నావయై దరిఁజేర్పఁగలండను నాశ మిక్కుటముగ
నున్నది. ఎన్నివిపత్తు లడ్డువచ్చినను జానకి లభించు మార్గ
మును సుగ్రీవుడు సూపుననియే తోచుచున్నది.

లక్ష్మ:—మునికృతయాగరక్షా! అటుసూడుము.
ఎవ్వండు యొకవానరుం డీట కరుడెంచుచున్నాడు.

(ప్రవేశము:—హనుమంతుడు)

హను:—(స్వగ) ఇమ్మహానీయులఁ గన్నంతనే నా
డెందమున నెనలేని భక్తిభావం బుదయించుచున్నది. హర్యక్ష

విక్రములబోలు వీరవతారపురుషులగుదురు గాని నిక్కంపు
మానవులు గారు. సామాన్యమానవులం దిట్టి తేజోవిలాసంబు
లుండుననుట కల్ల. వీరి ముఖాంశోకసమాత్రమున నా
యొడ లుప్పొంగుచు నెనలేని సంతసము కలుగుచున్నది. వీరినిఁ
జేరి, యుదంతంబరసెదఁగాక! (అని రానులక్ష్మణుల సమీ
పించి) మహాత్ములారా! సమస్కారములు. (అని సమస్కా
రముఁ జేయును).

రామ, లక్ష్మణ:—ఓయీ! నృక్షచరా! నీనెవండవు?
ఏ కార్యార్థివై యిట కరుదెంచినాడవు? విశదముగ నెఱిం
గించి మమ్ము ధన్యులఁజేయుము.

హను:—మహానీయులారా!

గీ. వాయుదేవుని సుతుడనై వఱలువాడ,
అంజనాదేవి నాతల్లియై తనర్పు,
నూర్యపుత్రుని పచివుడఁజూడి నేను,
పేరు హనుమంతుడందురు పృథ్వీనన్ను.

అర్యులారా! నేను వాయుపుత్రుడను. అంజనేయుఁ
డను పేరఁ బరిఁగువాడను. కిష్కింధాధిపతియగు వాలి సోద
రున కేను ముఖ్యమంత్రిని. ఇంద్రసూతికాత్మఁ దలంకి యీ
పర్వతారణ్యములఁ దిరుగు సుగ్రీవుఁడు మిముఁగాంచి భీతిలి,
మీ యుదంతంబెఱుంగ నన్నిటకుఁ బుత్తెంచెను. మా ఫంశయ
ములు వాయు మీ యుదంతంబెఱింగించి నను ధన్యునిఁ
జేయ వేఁడెదన్గు. భద్రసింహాసన్పార్శ్వలగు మీరు రాజోచిత

ములగు వస్త్రభూషణములఁ గై నేయక, యీగతి నారచీరలఁ గట్టి, కాంతారములయందుఁ గ్రుమ్మరుచుండుటే?

రాము:—హనుమంతా! మే మయోధ్యాధినేతయగు దశరథుని పుత్రులము. నాపేరు శ్రీరాముఁడు. ఇతఁడు మదీయ సోదరుఁడు—లక్ష్మణుఁడు. తండ్రి యాజ్ఞానువర్తినై, యను జన్మిండును, నతివయువెన్నంటిరాఁగఁ జిత్రకూటాద్రిని బర్ణ శాల నిర్మించుకొనియుండ, రావణుఁడను నిశాచరనాథుఁడు నా సతిని మే మందు లేనియదనెఱిగి యపహరించెను. తత్కారణమున మేమిరువుర మీ యుగ్రాటవిని దిరుగుచు, దనువను దివ్యమూలమున మీ ప్రభువగు సుగ్రీవునివార్త నెఱిగి, యతినితో సఖ్యంబొనరింప నేతెంచినారము. కాని, వాలిచే బంపఁబడిన శాత్రవులము గాము. సువర్ణహస్తకంకణములను ధరించియుండు నో వానరవీరా! మీ ప్రభువునకును, మాకును సఖ్యంబొనరించి మమ్ము ధన్యులఁజేయుము.

హను:—(స్వగ) పుట్టుకతోడఁ గలిగిన యీ సువర్ణ హస్తకంకణములు పరులకన్నల కగోచరములుగదా! ఇమ్మహా నీయుఁ డేగతి కనుఁగొనఁజాలెనో తెలియకున్నది. ఇతండె కాబోలు నన్నేలెడు నారాయణుఁడు. సుగ్రీవున కీతినితోడి సఖ్యంబొనగూర్చి, యీతని కేను బంటునై కొలుచుచు, శాశ్వతకీర్తి బడయుదుఁగాక! (ప్రకాశము) మహాత్ములారా! నేను మునుముందుఁగఁబోయి మా ప్రభువున కీ శుభవార్త నెఱిగించి, భీతిఁబాపిదను. మీరును నా వెనువెంట రండు.

రాము:—హనుమంతా! అవశ్యమటులనే యొనరిం
పుము. (హనుమంతుడు నిష్క్రమించును)

రాము:—లక్ష్మణా! ఈతని వినయవిధేయతలను
గాంచ మిక్కుటమగు సంతస మొదవుచున్నది. నివులుగప్పిన
నిప్పుబోలియుండు నీతఁడు మన కుపకారియగునని మనమునఁ
దోచుచున్నది. వాయుసూనుఁ డెఱింగించినరీతి మనమును
సుగ్రీవునిఁ జేరఁబోవుదము రమ్ము.

లక్ష్మ:—చిత్తము. వెడలుదము రండు. (అని
నిష్క్రమింతురు)

(తెరపడును)

శ్రీ

నీతాన్వేషణము

తృతీయాంకము

ప్రథమరంగము

స్థలము:—ఋష్యమూక పర్వతమున నొక చెట్టునీడ.

(ప్రవేశము:—రాముడును, లక్ష్మణుడును గూరుచుండి
యుండ సుగ్రీవుడు, హనుమంతుడు మొద
లగు వానరులు నిలచియుందురు).

రాము:—హనుమంతా! ఆపద్బాంధవుడవై యనిల
సూతికిని మాకును సఖ్యంబొనరించితివి. ఇట్టి సదసద్వివేక
సంపన్నుడవగు నీ కేమి యుపకృతిసేయఁగలవాడను.

హను:—మహాత్మా! మీ చరణదాసుడనగు నన్నిట
లగ్నింపనేల? సుగ్రీవుని యుదంతంబంతయు నెఱింగియున్నారు
గదా!

దుర్మార్గవర్తనుడగు వాలిని సంహరించి, కిష్కింధా
రాజ్యమున కీ సుగ్రీవు నధిపతిజేయుము. దేవాధిదేవా!
కారణజన్ములరగు మీ కీయిల నసాధ్యమగున దెద్దియులేదు.

సుగ్రీ:—క్షత్రియకులచూడామణీ! రామచంద్రా!

గీ. అవనిభారంబుఁ దీర్పఁగా నవతరించి
నట్టి దేవదేవుండ పీ వగుదుఁగాదె !
నీదు మహిమంబుఁ గనలేక నిష్కుఁగాంచి
సంశయించితి మదిలోన సారసాక్ష !

మహాత్మా! నేనెంతయు ధన్యుడనైతిని. తొలుత,
మిమ్ముల దవ్వలఁగాంచి, శాత్రువులని భీతిల్లితిని. నా పూర్వ
పుణ్యవశంబున మీరు శత్రువులుగాక, నాకాపులరై తిరి.
హనుమంతునిమూలమున మీవృత్తాంతమంతయు నెఱింగితిని.
నీతాన్వేషణమున మీకుఁ దగినంతసహాయ మొసర్తును. జల
రాసులింకినను, భూమ్యాకాశంబులు తలక్రిందులైనను, సూర్య
చంద్రులు గతులుదప్పినను, జ్వలనుఁడు చల్లఁదనము వహించి
నను, నాప్రతిని కన్యధాత్వ ముండదనియెఱుంగుఁడు.

రాము:—సుగ్రీవా! ఇంక భయంబుడిగి నెమ్మదిఁ
గనుము. నిన్నిట్టి యిక్కట్టులపాలొనఁచిన వాలినిఁబరిమార్చి
శాశ్వతసౌఖ్యం బొనగూర్చెదను.

ధ్రువకోకిల. పరమనీచుని, వానరేంద్రునిఁ, బాపకార్య కుతూహలున్,
గరుణఁజూపక చెండ్లనైచెదఁ గాండసంతతితోదురన్;
అరయఁబండెను వానిపాపము లక్కటా! యిటునేయుటన్;
గరముసంతస మొందుమింకను గాంక్ష లెల్లను దీఁతుడన్.

సుగ్రీ:—అవద్బాంధవా! రామచంద్రా! రక్షింపఁ
బడితిని.

రాము:—వనజమిత్రనందనా! సుగ్రీవా! ఇంకను వినుము.

గీ. ఆమరసంతతి వచ్చి నన్నాఁపుఁగాత,
సమరమందున నిలువక సాగరంబు
నందు డాఁగినఁ జంపెదఁ గుండకయ్య,
చింతలెల్లను బాయును కీఁపుగతిని.

లక్ష్మ:—అన్నా! అన్యాయముగ వాలినిఁ జంపుట ధర్మంబే? మహాత్ములరగు మీరిట్టికార్యమునకుఁ గడంగి, యిట్టి ఘోరప్రతిని యొనర్పఁజనునే? కించిదజ్ఞుడనగు నా విన్నపమాలకించి, యాయుధ్యమమును మరల్పవేడెదను.

రాము:—అనుజా! లక్ష్మణా! బాలుండవగుకతన క్షత్రియధర్మంబెఱుంగక యిటులాడుచుంటివి గాని, వేఱు గాదు. వాలి పరసతీలోలుండగుటచేఁ బాపాత్ముడయి వధ్యుండయ్యెను. క్షత్రియులకు దుష్టులఁదనుముటయందుఁ బాపంబులేదు.

హను:—(స్వగతము) ఈమహనీయుఁడు వైకుంఠ నిలయుండగు నారాయణుండుగాని, సామాన్య మానవుం డగునే! మున్నీతని ధిక్కరించి, దైత్యులకభయమొసంగిన భృగుపత్నిని నీతఁడు దునుముటకతన నమ్మహాముని క్రోధించి నరజన్మమెత్తి భార్యావియోగ మొందునటుల నీతని శపిం చెను. ఆశాపథలంబనుభవింప నరజన్మమెత్తి భార్యావియోగ మొందుచున్నాఁడు. కాని, వేఱొందుగాదు. (ప్రకాశముగా).

మహాత్మా! తారకనామా! సకలజీవరాసులను మాయా సాగరిమునముంచి, ప్రపంచనాటకమునకు సూత్రధారుండవై యొప్పు నీవు ధర్మపత్నిఁ గోలుపోయి పరితపించుట, లోకము వకు నీతులఁగఱపుటకెకాక, మఱిొండగునా? రామా! అట్టి లోకోత్తరుఁడవగు నీదర్శనభాగ్యము లభించుటఁజేసి, మే మెంతయు ధన్యులమైతిమి.

అక్షుః—మహాత్మా! సత్వరంబున వాలిని సంహరించి యీసుగ్రీవునకు రాజ్యాధిపత్యమొసంగుము. వెనువెంటనే, సీతాన్వేషణమునకుఁ గడంగవచ్చును.

రాముః—సుగ్రీవా! ముందుగ నీవేఁగి, సత్వరంబున వాలిని సమరమునకుఁ బిలువుము. అభిమానధనుఁడును, ఆత్మ బలగర్వాంధుఁడు నగు వాలి, నీతో సమరమునకుఁ దలపడును. నేను మఱుఁగుననుండి చేయవలసిన కార్యమును జేసెదను.

సుగ్రీః—మహాత్మా! ఆజ్ఞాబద్ధుఁడ నయ్యెదఁగాక.

(నిష్క్రమించును.)

తృతీయాంకము

ద్వితీయరంగము

స్థలము:—కీష్కింధాపురమున వాలియంతఃపురము.

ప్రవేశము:—వాలి భార్యయగు తారఁగూడి.

తార:—నాథా! కపికులసార్వభౌమా! భవద్భ్రాతృ
దృతికి వెఱచి, సత్త్వవిహీనుడగు పాతినరవిజుఁడు, మరల
నిపుడు కయ్యమునకుఁ జీరుట చిత్రముగఁ దోచుచున్నది.
అర్కవంశసంజాతులు-దశరథశ్మశ్రుతలేంద్రుని తనయులు-రామ
లక్ష్మణులకు వారలు మీతమ్మునికిఁ దోడుపడ నచ్చినవారని
మన యంగదునిమూలమున వినియున్నదాన. సమరదుర్జయు
లగు రామలక్ష్మణులు మీ కెద్దియేని కీడ్చినరింపక పోరను శంక
పొడముచున్నది. నాథా! నావిన్నపచూలకించి, నేటికీ యుద్వ
మమును జాలింపుఁడు.

వాలి:—వేయనీ! వీరపత్నినగు నీవియలాడ నెవ్వ
జనించుచున్నది. క్షీణపరాక్రముఁడగు సుగ్రీవుఁ డాహవమున
కాహ్వనించుచు సింహనాదముఁజేయుచుండ నేనిందంతఃపుర
మున ముచ్చటలాడుచునుంటఁ బాడియా? కాంతా! ధర్మ
తత్పరులగు ధారుణీపతు లధర్మచిత్తులై నాకేల కీడుచేయఁ
దలంతురు. నిర్నిమిత్తపాపమునకు వారేల యెడిగట్టుదురు?

గీ. 'రామచంద్రుఁడు నాకేల రణమునందుఁ

గీడునేయఁగ నెంచుచాఁ బాడివీడి;

ధర్మతత్పరుఁ డాతఁ డధర్మవృత్తిఁ
బూనఁడంచును దలఁపుము పుష్పఁబోడి.

తార:—నాథా! అబలనగు నేను మీకుపదేశించు
సంతటి దానఁగాను. చనవుపెంపున నేనాడెడుమాటలకుఁ
గినియకుఁడు. యశావరాజ్యమునం దారవిసూనునిలిపి, రామ
లక్ష్మణులతోఁ జెలిమియొనర్చుము. సవిసయుండును, గుణో
త్తిరుండునగు తిమ్మనితో నై రమేల? ఆతఁడేకగర్భజనితుండగు
తమ్ముఁడుగాని దాయగాఁడు. అట్టివానిఁ జంపఁ బూనుటేల?

వాని:—ఆతివా! ద్వేషియై, కన్నుఁగానక సన్నుఁ
గయ్యమునకుఁ జీరుచుండ భోగము లనుభవించుచునుండ
మందువా? పడఁతీ! సరిపంథిజనమొనరెచ్చెను పరిభవమునకన్న
మృత్యువే మేలు. ఇంక నీవాచాలత్వముడిగి యంతిపురినిఁ
జేరఁబొమ్ము. కాంతా! ప్రాణములఁ గొనక, కాష్ఠముష్టుల
నీమఱది దోర్బలగర్వమణించి నచ్చెదను. (నిష్క్రమించును.)

తార:—అక్కటా! నాథునివారించుట నాకసాధ్య
మయ్యెను. పెక్కవశకునములు కానఁబడుచున్నవి. విధివేరి
తుండగు నీతనికి నాహింసోక్తులు రుచింపవయ్యె. ఇంకేది
తెరువు? సర్వమున కారాముడె దిక్కగుఁగాక!

(అని నిష్క్రమించును.)

తెరయెత్త:—కిష్కింధాపురసమీపమున బయలుప్రదేశము..

(వాలిపడియుండ రామలక్ష్మణ సుగ్రీవ హనుమదాది
వానరులు నిలచియుందురు.)

వాలి:—రామా! రఘువంశదీపకా! కడుపాటద్రావి
నిదురించిన త్రాగుబోతుపాముచే జచ్చినటుల శౌర్యకలి
తుండనయ్యు జాటుననుండు నీచే మృతి గనవలసె.

ఉ. మానితసర్వసద్గుణ సమంచితవిక్రమ ధుర్య, రామ! యో
మానవలోకపాలకుమారక! ధర్మమునెల్లవీడి యా
ప్రానులఁ గొమ్మలకొలతల మాటున డాగియుఁ జంపఁజెల్లునే?
మానుగ నింతకంటె నవమానము లేదుగదా, ధర్మాశ్రిక.

శాస్త్రజ్ఞానవేదియగు క్షత్రియకులాలంకారున కిట్టి నీచ
ప్రవర్తనమే గతికలిగెను? పచ్చికకప్పిన పెనుబావి బోలి
యుండు నిన్ను మాయలమారివని తలంపక, మతివిహీనతచే,
జన్యమునకుఁ బోవలదని తార యడ్డగించినను విసక వచ్చి
యిం దధర్మయుద్ధమున జచ్చితిని. భార్యవియోగమున మతి
నెడియున్న నీకు ధర్మాధర్మవిచక్షణ లెక్కడినుండి వచ్చును.
నీకు సుగ్రీవుఁడు సహాయమొనరించుననికదా నన్నధర్మయుద్ధ
మున వధించితివి. ఇంచుక నాకాజ్ఞనిడియుండిన నాపదితలల
పురుగగు రావణునిఁదెచ్చి, నీపాదాక్రాంతుఁ జేసియుండనే?

రాము:—వనచరాధిపతీ! ధర్మమునెల్లను బోవిడిచి,
గర్హితకర్మచారివై నీతిఁదప్పి, నీతమ్ముఁడు సుగ్రీవుఁడు ప్రాణ
ములతోనుండ, నీమఱఁదలగు రుమానతినిఁ గూడితివి. కామ

వృత్తిని దురితంపుఁబద్ధతినిఁ ద్రొక్కుట న్యాయమందువా? సుతతోడను, జెలియలితోడను, దమ్ముని భార్యతోడను, దగులముగలకుమతీకి దండనవిధి శాస్త్రంబున పథయొక్కటే నియమితంబై యున్నది. క్షత్రియాన్వయమునఁ జననమొందిన దానికి దుర్జనశిక్ష యొనరించు టావశ్యము. మాటననుండి చంపితినిని మరిమరిఁ బలుకఁకము. మృగంబులఁజేరిన నిన్నే విధంబునఁజంపినను బాపంబులేదు. వానరేశ్వరా! దుష్టసంహారమే కర్తవ్యమగుట నిట్లాచరించితిని.

వాలి:—పరంధామా! శ్రీరామచంద్రా! షరమార్గ తత్త్వకోవిదతల్లజుఁడవగు నిన్నుకారణముగ నిందించినందుల కేను జింతిలుచుంటిని. దాశరథీ! నా ముద్దుసుతు సంగదుఁడలంచినంత నామనంబునీటగుచున్నది. భరతలక్ష్మణశత్రుఘ్నులపై నీచూపెడిప్రేమయే నా తనయునిపైఁజూప వేఁడెదను. అంతకన్న నేఁ గోరున దెద్దియులేదు. నీ నామస్మరణముఁ జేయుచు జీవములఁ బాయువాడను. అదియే నాకు ముక్తి దాయకమగును గాక!

(తెరలో) తార:—హా! జీవితేశ్వరా! కయ్యమున కరుగవలదని నే నెంత వారించినను వినక రణమునఁ గూలితివా! అభయప్రదుఁడగు రాఘవుఁడు నీ కీగతి భయప్రదుం డెటు లాయెను? ఇంకేదితెరవు?

రాము:—(వినుట నభినయించి) మారుతీ! ఆ పినంబడెడి యార్తనాదం బెవరిది?

హను:—మహాత్మా! వాలి ధర్మపత్నియగు తార విలపించుచు నంగనునిఁగూడి యిట కరుడెంచుచున్నటుల నున్నది. (తారాంగదులు ప్రవేశించి వాలిమీఁదఁబడి)

తార:—హా! జగదేక శౌర్యధుర్య! మత్స్యేమైక పాత్ర! పాకశాసనపుత్ర! శ్రీరామచంద్రుని దారుణబాణ హతుండవై ప్రాణములఁబాయనుంటివే! ప్రాణపదముగ నీవు పరిరక్షించిన సుకుమారుడగు నీ యంగదునివీడ నేగతిని సాహించితివి? శూరకులాగ్రణీ! క్షత్రియులకు న్యాయా న్యాయములు శూన్యములను తెలుంగనైతిని. వృదుతల్ప ములఁబరుండు నీ ఏకటికఁగొల్లఁబడియుండఁజూచి నే నేగతి తాళుదాన? తమ్మునిఁ బురివెడలనడచి, వానిపతిని బలవంత ముగ నేలిన పాపఫలం బీగతిఁజేసెనుగాఁబోలు!

మ. తగునా, యీగతి నిన్నుఁజంపనని సీతానాథుఁ డెంతేనియు? వగనేరీతినిఁబాయ నేర్తునిక? నేవత్తుక నినుఁగూడి, నా కగునా, నాథునిఁబాసి యుండఁబడమి? అన్యాయమంచుకఁగడుక జగతీనాయకుల్లఁ దిట్టరొక? యీచండాంశువంశోద్భవు.

(అని రామచంద్రునివై పుదిరిగి) రామచంద్రా! నా పతిఁజంపిన న్ననాథనుజేసితివి. నీ కిదితగునా? గుణోత్తరుడగు నీ యంగదునిఁగాంచియైనఁ గనికరమువహింపకపోతివా? పతిని విడనాడి నే నేగతి బ్రతుకఁజూలుదును? సతీవియోగానల మునఁబడి పరితపించు నీవేల యీధర్మము నెలుంగఁజాల వైతివి?

రాము:—అమ్మా! చేసినపాపం బూరకపోదు. చేజేత ననుభవింపవలయు. విధిక్రమమును దప్పింప నేరికిని సాధ్యంబు గాదు. నీటిబుగ్గకు సమానంబగు నీపతిదేహమునకై యేల వగచెదవు?

అంగ:—అల్లీ! చిన్ననాటినుండియు క్షణకాలమైనను నన్నవీడక, ప్రేమాతిశయంబునఁ బెంచిన మదీయజనకుఁడు, పరంధాముఁడగు రామచంద్రుని బాణాహతిఁజచ్చి, స్వర్లోక మున కరుగనున్నాఁడు. నీతికోవిదురాలవగు నీవిటులేల దుర పిల్లెదవు?

వాలి:—ప్రాణసతీ! 'జాతస్యమరణం ధ్రువ'మృదు నార్యవచనమెఱిగి యూఱడిలుము. ధాతృనాజ్ఞమీఱ నేరికిని శక్యంబుగాదు. జీవులీయిల నెల్లకాలము శాశ్వతముగ నుండఁ జాలరను టెఱుంగవా? ఈ ప్రపంచమొక నాటకరంగము. ఇందలి జనంబులే పాత్రధారులు. ఈ లోకారాధ్యుండగు రామచంద్రుఁడే సూత్రధారుఁడు. సుగ్రీవా! (అని తమ్మునిఁ బిలిచి) నేనొనరించిన పరిభవమును మదినిడక సుషేణు తనయ యగు నీతొరను గౌరవముతోఁజూడుము. శక్తివంచనలేక రామకార్య మవశ్యమొనఁపుము. మదేకపుత్రుఁడగు నంగ దునకు యౌవరాజ్యపట్టముఁగిట్టి, నీ కన్నకొమరునిరీతిగఁ జూడుము. రామా! భక్తజనమందారా! నా పాపములనెల్లఁ బోనడంచి, నాకు స్వర్గసుఖంబొసంగుము. (వాలి మరణించును. సుగ్రీవుఁడు తొర్రాంగదులు హా హా రావములుసేయుదురు.)

హను:—సుగ్రీవా ! వాలి పరంధాముండగు రామ భద్రుని శరంబున కాహుతుండగుటవలనఁ బుణ్యాత్ముడై, స్వర్లోక సౌఖ్యము లనుభవింపనేగెను. మరణించిన యాతనికై మీరెంత విలపించినను బ్రయోజనమావంతయునుండదు. కాన దహనాదిక్రియలకుఁగడంగుట శ్రేయము.

సుగ్రీ:—కుమారా ! అంగదా ! పోయిన జనకునకై విచారింపకుము. అన్నివిధముల నీ జనకునకు మారుగనుండి, నీ కన్ని సౌఖ్యముల నొడఁగూర్చెదను. కాన, తనయా ! యీ పరితాపమునుబాసి, సంతసమొందుము. తారాంగనా మణీ ! యింగితజ్వరాలవగు నీవీగతి పామరపద్ధతిఁ జింతిలనేల ? గతించిన పూజ్యునకు దహనాది క్రియ లాచరింపఁబోవుదము రమ్ము. (రామునిఁగాంచి) మహాత్మా ! రఘుకులతలకా ! సెలవొసంగఁ గోరుచున్నాడను.

రాము:—సుగ్రీవాంగదులారా ! గతించిన దానికై వగఁగుండకుఁడు. సత్వరముగ మీరేగి, పరాక్రమనిధియగు వాలికంత్యక్రియల నాచరింపుఁడు. పోయిరండు. (అందఱు నిష్క్రమింతురు)

తృతీయాంకము

తృతీయరంగము

ప్రవేశము:—రామ లక్ష్మణులు.

రాము:—అనుచా ! లక్ష్మణా ! సీతాసతి నాదండలేని కతమున నీ నాలుగునెలలు శతవర్షములై నా కపరిమితతాప మొనగూర్చెను. భర్త సంగతిఁ బాయకుండెడి చక్రవాకి భంగి, సీత నాదండనుండి, విధివశంబున నావెంట దండకాటవి కరుదెంచి, యిట్టి యిక్కట్టులపాలయ్యెగదా ! భర్త హిత తత్పరయగు సీతాసతి నెప్పుడు కాంచువాడనో కదా !

లక్ష్మ:—అన్నా ! వానరాధిపుడగు వాలినిఁజంపి, సుగ్రీవునకు రాజ్యమొసంగితివి గాని, యాతండ్రితపఱకును సీతాస్వేషణమును దలపెట్టెడయ్యె. ఇట్టి కృతఘ్నుడెందైన నుండునే ?

రాము:—లక్ష్మణా ! రాజ్యమును బోగొట్టుకొని, దనుజేంద్రు డేఁ బరిభూతుడనై, జాయకై తన శరణు సొచ్చితినిని సుగ్రీవుఁ డనాదరబుద్ధివహించి యున్నవాఁడు కాబోలు ! లేకున్న మన కానాఁడొనర్చిన శపథములనెల్ల మఱచి, యీ నాలుగు మాసములు మనసంగతినైనఁ దలపెట్టక, యూర కుండునా ? మిగులఁ జిల్రముగనున్నది.

లక్ష్మ:—అన్నా ! సుగ్రీవుడు మున్నగజున కాత్మఁ
దలంకి, ఋష్యమూ కాద్రినుండు తఱినాడినమాటలు రాజ్య
సంపదమదంబున నేడు మఱచియుండుట చిత్రంబుగాదు. రాజ్య
సంపదమదంబును, నిరంతర స్త్రీలోలత్వమును సుగ్రీవు నిట్టి
దుర్బుద్ధి పాలొనర్చియుండుననుట నిస్సంశయము.

రాము:—సోదరా ! లక్ష్మణా !

చ. కడచనె నిన్నినాల్గి కను గాంతనుజాడక యుండఁజాల, నా
కడ రవికూనుఁడా దినము గట్టిగ నాడినమాట వుచ్చి, యీ
వడువున నూరకుండె ఘనపట్టముఁబూనిన యంతలోనె, యా
చెడుగను గీశనాథునికఁ జెచ్చెరఁబట్టుకరమ్ము లక్ష్మణా !

అలసింపక నీవేగి, పరభ్యానమగుండగు సుగ్రీవుఁడెందుండి
నను బట్టితెమ్ము. సత్వరంబునఁ బోయిరమ్ము.

లక్ష్మ:—భాగ్యము. తమయానతి శిరసావహించెదను.
(అని నిష్క్రమించును.)

(తెరయొత్తఁగా నుద్యానవనమున సుగ్రీవుఁడును,
రుమాతారలు నుందురు.)

సుగ్రీ:—రుమాతారలారా ! ఈ యుద్యానవన రామ
ణీయమును దిలకింపుడు.

తరలమ:—వనజలోచనలార ! యీనుమవాసనల్ మదికెంతయో

కనఁగ మోదముఁగూర్చునున్నవి, గంధవాహుఁడు మెల్లమె
ల్లన సదా యిటువీవసాగెను లాలితంబుగ నిప్పుడుకొ
మనమునందలి చింతలన్నియుమా సెనీవనమారయకొ.

యమః—నాథా! ఆదేశం గనుగొనుము.

తరలయః—వనజమిత్రునివందనా! మధువాని సంతస మొప్పుగా

గనుము, తుమ్మెదసంచయంబులు గాన మింపుగఁజేసెడుకా

వినము, కోకిల కూజితంబులు విండుగూర్పఁగ వీనులకా

అనయమిచ్చటి వింతలెల్లను హాయిగూర్పవె, నెమ్మదికా.

సుగ్రీః—యమాసతీ! వాల్మీకమున నేను నీయండ
లేకుండుటఁజేసి నీవెంతగ దురస్థిలుచుంటివోగదా! కష్టములు
దొలఁగుటఁజేసి, మరల నిన్నుఁగని సుఖంపఁగింటిని. ఇంక
నైనఁ జింతలుడిగి ప్రసన్నచిత్తపు గమ్ము.

యమః—నాథా! మిమ్ము విడనాడుటచేఁ గలిగిన
కష్టములన్నియు రసికాగ్రగణ్యులరగు మిమ్ముఁ గన్నంతనే
తీతెను. ధన్యురాలనైతిని.

సుగ్రీః—తారాసతీ! గతించినవాల్కికె యేల యీగతి
నిరంతరచింతానిమగ్నవై నీవయోరూపవిలాసముల వృథ
నేయుచుంటివి? అన్నగతించినచో నాతనిసతి తమ్మునిసొత్తగుట
మన కులాచారముగదా! ఇంకనైన నన్ను సేవించి, ధన్యు
రాలపు గమ్ము.

తారః—సుగ్రీవా! నీయన్న గతించినంతనే నేను
నీదాననైతిని; అది యటుండనిమ్ము. ఒక్కమాటవినుము.
నీకు మఱువరాని సహాయంబొనరించి సింహాసనాసీనుఁజేసిన
రామచంద్రునకు నాఁడొనర్చిన బాసలన్నియుమఱచి, నిరంతర
కాంతాలోలుండవై, యీ యుద్యావనమునం దుండుట

నింద్యముగాదా? ఎంతటి ద్రోహంబాచరించితివి! రామచంద్రుఁ
డాగ్రహించునేని వాలివలెనే, నీవును బరలోకమున కరుగ
వలసినవాడ వగుదువు. ఇంక నైన సత్స్వరంబుగ రామచంద్రుఁ
జేరి, శరణువేడి, వారి కార్యానుకూల్యమొనర్పఁ ద్వర
పడుము. (తెరలో)

ఓరీ! వానరాధమా! రాజ్యసంపదమదాంధా! సుగ్రీవా!
ఎందున్నాడవు?

(సుగ్రీవుఁడు వినుట నభినయించును; లక్ష్మణుఁడు
ప్రవేశించి)

లక్ష్మణుఁడు:—ఓరీ!

ఉ. కన్నులకక్కెనే పొగరు కాంక్షితరాజ్యము పేతబడ్డ, నాఁ
డన్న వచన్సులేడ? కమలాక్షులతోడి విహారమేడ? నీ
కన్నులక్రొవ్వు పోనడచి, కాలునిప్రోలికిఁ బంపినైతు, నా
యన్నలమిన్న సీతనిక నారయ బంటులఁ బంపవైతివే.

కూరా! నీవిట్లు సతీమణులఁగూడి నిరంతరకామ
లోలుండవై, యుద్యానవనములఁ దిరుగాడుచుంటివే! శ్రీరామ
చంద్రునితోనాడిన బాసలెల్ల మఱచితివికాబోలు! నానిశిత
బాణంబుల కెరయగువేళనైన సీతప్పిడముల గ్రహింపఁ
జాలుదువు.

సుగ్రీ:—(భీతినభినయించుచు) ఆర్యా! సమస్కారము.
క్షంతవ్యుడ. (తారవైపునకుదిరిగి) తారాసతి! సీచెప్పిన

తృ తీ యాంక ము

చొవ్వనకు సాక్షీభూతముగ రామానుజుడు ~~దేహమును~~ ఆతఁడు, కోధపూరితమానసుడై నన్ను నిగించుచున్నాఁడు. ముందుగ నేనాతనితో మాటాడఁజాలను. మహాత్ములెప్పు డును గరితలయెడఁ గ్రౌర్యమువహింపరు. కాన, నీవే మును ముందు లక్ష్మణునిఁ బ్రసన్నచిత్తునిఁ గావింపుము.

తార:—(లక్ష్మణునిఁజేరి) మహాత్మా! శాంతహృద యులరగు తామిగతి కోపము వహింపనేల? తమయాజ్ఞ నెవ్వఁడును దాటలేదు గదా?

లక్ష్మ:—సుగ్రీవుఁడు నేటికి నాలుగునెలలుగా మాస్థినివిచారింపక, సీతాన్వేషణమునకుఁ గడంగక, యింటి పట్టుననుండి యనిశము మదిరఁగ్రోలుచు, స్త్రీలోలుండై యుద్యానవనములఁ గాలముఁ బుచ్చుచున్నాఁడు. మా యొన ర్చిన యుపకృతిని నెదలంపక యీగతి నూరకుండు తేనాటి ధర్మమందువు? ప్రతిజ్ఞాభంగమొనర్చిన సుగ్రీవుండు దండ నార్హుఁడుగాఁడా?

తార:—మహాత్మా! అనుకూలచరిత్రులమగు మా యెడఁ గోపమువహింపక యనుగ్రహముఁ జూపవేఁడెదను. నూలువేల రాక్షసముఖ్యులఁగూడియుండు రాక్షససార్వభౌము జయింప, సూర్యసూతి, కపిపుంగవులనెల్ల రానాజ్ఞనిడి, యింత వఱకు వానర సైన్యము లరుదేరకుంటఁజేసి, మీ యెడకు రాకున్నవాఁడు. కాని, వేటొందుగాదు. వానర సైన్యములెల్లను నేటి కరుదెంచినవి. నేడ వారలనెల్లఁ

దోష్కొని శ్రీరామచంద్రుని చరణరాజీవముల సన్నిధికిరుదేరఁ
నున్నవాఁడు.

సుగ్రీ:—గీ. తనయుఁడను, దప్పఁజేసితి, దయనుజూపి,
కోపమునువీడి, లక్ష్మణా! కుజనుఁ డనక
ప్రొవఁజేడెద నన్ను సంపూర్ణమతినిఁ;
గలచెయ్ చేసుమేయంగఁ గలదె తెదవు?

మహాత్మా! నేవకునితప్పుల మన్నింపఁగోరెదను. పోయిన
కీశరాజ్యము పరంధాముఁడగు రామచంద్రుని యనుగ్రహమున
లభించెను. అట్టి మిమ్ముమఱచి విలాసలోలుండనై కాలమును
వృథసేయునంతటి కృతఘ్నుండఁగాను. వానరసైన్యములు సేర
కుండుటయే నాయాలస్యమునకుఁ గారణంబు. సర్వసైన్యము
లీనాఁ డరుదెంచినవి. రేపటినుండియే సీతాస్వేషణమునకుఁ
బ్రయత్నింప నుంటిని.

లక్ష్మ:—సుగ్రీవా! మిగుల మేలయ్యె. సీతామహా
జననికై రామచంద్రుఁ డాతురపడుచున్నాఁడు. తరుణీ
వియోగ జనితవ్యథం గుండెను రాముఁడేర్చుట మనవిధిగదా!
మిత్రమా! నిన్ను దూఱితి నని కీనియకుము. ఇంక నేఁబోయి
వచ్చెదను. త్వరితగతి గామచంద్రునిఁ జేరరమ్ము.

సుగ్రీ:—లక్ష్మణా! అవశ్యమటులనే యొనర్చెదను.
రామచంద్రునకీ యుదంతంబెఱింగించి, శాంతచిత్తుఁజేయుము.

లక్ష్మ:—సుగ్రీవా! పోయివచ్చెదను. (నిష్క్రమించును.)

సుగ్రీ:—రుమాతారలారా! మనమును వెడలుదము
రండు. (నిష్క్రమింతురు.) (అవనిక పడును)

శ్రీ

సీతా స్వేషణము

చతుర్థాంకము

ప్రథమరంగము

సలము:—ఋష్యమూకాది.

ప్రవేశము:—రామలక్ష్మణులు.

రాము:—లక్ష్మణా! సుగ్రీవుఁ డరుదేరనున్నాడని చెప్పితివిగాని, యింతవఱకును రాడయ్యె. హేతువేమయి యుండునో తెలియకున్నది. సోదరా! ఏనాఁడు సీతాసతి నెడఁ బాసితినో యానాఁటినుంటియు నా భోగములన్నియు నశించి నవి. (స్మృతి నభినయించి) హా! సీతా! మగుణోపేతా! పాప కర్మండనై నిన్ను బరులకర్పించి జీవచ్ఛవంబనైతిని. భుజ బలసమన్వితులగు రాక్షసుల నెందఱనో రూపుమాపితిని. కాని, నిన్ను గొంపోయిన దుష్టరాక్షసునిఁ జంపకుంటిని. నన్ను తలఁచి దలఁచి యెంత కృశించియుండువో గదా;

గీ. పాపకర్మండనై నేను బడఁతి, నిన్ను
బరులకర్పించి, చావక బ్రతికియంటి;

గప్తవారాశి మునుగుటకతన, నీవు,
ప్రాణములువాసి యుండువో? పాయగలవో?

ఓరీ! రావణా! కుటిలుండవై, కులకాంతయని యొక్కిం
తయుఁ దలంపక, సీతాసతినిఁ గొంపోయి, నన్నిట్టి యిక్కట్టల
పా లొనరించిన నిన్ను యమసదనమనకుఁ బంపు టెన్నఁచో
గదా!

లక్ష్మ్య:—కోదండరామా ! బాహు విక్రమశాలురగు
ప్లవగవరులగుర్చు కార్యభారమగ్నుడై సుగ్రీ వుండింత
దనుక మనకడకురాక యుండెను. నేటికి వానర సైన్యమం
తయు నరుదెంచెను. తమ డర్శనార్థ మావనచరాధినేత
ససైన్యుడై రానున్నవాఁడు. (దృష్టిసారించి) రామా ! అటు
సూడుము. కిలకిలారావములఁ జెలంగు కసిసైన్యమును
గూడి సుగ్రీవుం డరుదెంచుచున్నాఁడు. మిత్రవత్సలుడగు
సుగ్రీవుడు మన కార్యమును దప్పక సఫల మొనర్చును.

(సుగ్రీవుడు సైన్యమును నిలిపి, మంత్రులతోఁ బ్రవేశించును)

సుగ్రీ:—మహాత్మా ! శ్రీరామచంద్రా ! గగనమణి
గోత్రగ్రామణీ !

గీ. భక్తవరులను బ్రోచెడు పరమపురుష !
దశరథేంద్రతనయ! నీవు, ధర్మసరణి
వారిఁడునుమాడి ప్రోచితివయ్యనన్ను;
పందనశతంబు లివె కొమ్ము, పరగుడాధ్య!

(నమస్కార మొనరించును)

రాము:—సుగ్రీవా ! వాలిని సంహరించి, నిన్నుఁ గిష్కింధాధిపతినిఁ గావించిన నా సహాయమును మఱచి, యింతవఱకును సీతాన్వేషణమునకుఁ గడంగక, రాజ ధర్మముల , విడిచి, నిరంతర కామలోలుండవై కాలమును వృథ సేయఁజనునా ?

సుగ్రీ:—జగదభిరామా ! శ్రీరామా !

చం. ఘనతరకప్రవార్ధిబడి కాయముఁబాయఁగ నున్నవేళ, నీ ఘనతరమైత్రిఁ జూపి ననుఁగావఁగ వాలినిఁజంపితయ్యనే ననయము నిన్నుఁగొల్పుచును నాదగు కాలముఁబుచ్చునండఁగా వినయముఁజూపి, యీగతిని వీడితినం చెదనెంచఁజెల్లునే ?

నిరంతరము నీచరణసేవయే ప్రాణపదంబుగఁ దలచుచుఁ గాలము గడపనుండు నన్నన్యవిధంబునఁదలంచి యటులాడఁ జనునే ? పరంధాముడవగు నిన్ను మఱచి సంసారాంధ కూపంబునఁ బడియుందునని తలంచితివా ? రామా ! వానర సైన్యములఁ బ్రోఁగుసేయుటయే నా యాలస్యమునకుఁ గారణంబు.

రాము:—సుగ్రీవా ! కాలమెంత త్వరితగతి నరుగు చుండినదియు నెఱుంగకుంటివి. పదునాలుగువత్సరము లీ యరణ్యవాసము సీతావియోగ దుఃఖమునఁబడి కృశించుటకే ప్రాప్తిఁచెను గాఁబోలు. లక్ష్మణుఁడు వచ్చునందాఁక యీ విషయమునే పెడచెవినిఁబెట్టి యుంటివనితోఁచెడిని. గతించిన దానికై చింతిలనే ? ఇప్పుడైనఁ గార్యమునకుఁ గడంగ

నందితివే? కాలయాపనంబుచేసి, నామనమున కారాటంబేల
కలిగించెదవు?

గీ. ఎల్లదిక్కులుగాలించి, యిలతనూజ
జాడవారసి కిష్కింధ జాడవట్టి
వచ్చునంతటి ఘనులగు వనచరులను
భాస్కరాత్మజ! యింకనైన బంపవలయు.

ఇంకనై నను, సీతాన్వేషణార్థమై శక్తిసామర్థ్యముల
నలరారు వానర ముఖ్యుల నలెసలకుఁ బంపవలయు.

సుగ్రీ:—మహాత్మా! కామరూపధరులును, కాంతార
మార్గ విజ్ఞానులునగు ప్లవగ గోలాంగూల భల్లుకముల మూఁడు
భాగములుగ విభజించి, యొకభాగమును నినతుని యాధిపత్య
మునఁ దూర్పుదిక్కునకును, మఱియొక భాగమును సుషేణు
నాధిపత్యమునఁ బశ్చిమదిశకును, వేఱొకభాగమును శతవతి
యాధిపత్యమున నుత్తరమునకును బంపియున్నాను. హనుమం
తుని, సంగదజాంబవంతునల నీలులఁగూడి యామ్యదిక్కున
కరుగ నియమించియున్నాను. ఆతఁడు ప్రయాణ సన్నా
హముడై యింతలోన రాఁగలఁడు. (తెరలో) దయామయా!
జానకీరమణా! చండకిరణకులమండనా!

గీ. మిక్తపాదృప్తియను గాలి సోఁకఁజేసి,
మునులతపములు నిర్విఘ్నముగఁ జెలంగ
రక్తమలనెల్లఁ జంపవే, రామచంద్ర!
నీడుమహిమను బొగడంగ నాదుతరమె.

సుగ్రీ:—కోసలరాజ కన్యకాగర్భ శుక్తిముక్తాఫలా !
జగదభిరామా ! మారుతాత్మజఁ డరుదెంచుచుండినటు
లున్నది. (ప్రవేశము:—హనుమంతుఁడు)

హను:—గీ. శ్రీపయోద్ధివికేతన ! శేషశయన !
శాశ్వతశరణ్య ! యోగీశ ! చక్రపాణి !
ప్రణుతలక్ష్మీ కుచాంబుజరాజహంస !
శరణు, శ్రీరామ ! రఘురామ ! శరణు, శరణు.

(అని సాష్టాంగనమస్కారమొనరించును.)

రాము:—మారుతీ ! చిరంజీవివై వర్ధిల్లుము. అంజనా
సుతా ! ప్రాణేశ్వరి వియోగముకతమున సంతససౌఖ్యములు
రెండును గడుదూరమయ్యెను. ఈ పరితాపాగ్నిబడి, నే
జీవములఁబాయుట నిక్కువము.

ఉ. ఎచ్చటనున్నదో ? మఱియునేగతిఁ జింతమగుంచుచున్నదో ?
యిచ్చఁదలంచి నన్మదిని, నేగతిఁజావఁగ సిద్ధమయ్యెనో ?
మచ్చునకైనలేరుభువి మామకశ్రేయముఁగోరువారు, నీ
వెచ్చటనుండినఁ సతిని నేర్పడఁగన్సొనిరమ్ము, మారుతీ !

జాగరూకతవెదకి, నీతజాడలరసి, త్వరితముగఁ జనుడెంచి,
నను సంతసమొందఁజేయుము.

హను:—(చేతులుజోడించి) ధరాకుమారీమృగీరమణీ
యమనశకమలకమలాకరవిరాజమానహంసోత్తంసవి హా రా !
శ్రీరామచంద్రా ! అదృష్టవశమున జానకీమహాజననిఁ గాంతు

నేని నేనెవ్వని రామదూతని యామెకు సమ్మికపుట్టజేయుదును ?

రాము:—కప్పిశ్రేష్ఠా ! కాంచనమయంబై నాపేరుగల యాయుంగరమును గొనిచని, సీతాసతికిఁజూపిన, నాదుదూత వని నిన్ను నిర్భీతిగనమ్మగలదు. కాన, నీ పైఁడియుంగరమును గొనిచనుము. (అంగుళీయకమొసంగును.)

హను:—మహాప్రసాదము. (అంగుళీయకమునుగొని కన్నులకద్దికొని)

గీ. అలఘుశ్రీరామచంద్రుని యాజ్ఞగొనుచుఁ
బోవుచుంటిని నిప్పు డప్పాలఁతివెదుక,
సర్ప గంధర్వ రాక్షస సర్వలోక
ములను గాలించి వేగమముగుదఁగాంతు.

(అని రామచంద్రునకు నమస్కరించును.)

రాము:—సమీరనండనా ! పోయిరమ్ము. నెలదినముల గడవునుమాత్రము మఱువకుండుము. నీ యాగమనమునకై నిరీక్షించుచుండువాడను. శ్రీఘ్నముగఁబోయి శుభంబుగ నరు దెమ్ము. (రామనామస్మరణ మొనరించుచు, హనుమంతుఁడు, నిష్క్రమించును.)

చ తు ర్థాం క ము

ద్వితీయ రంగము

సలము:-వింధ్యపర్వతము.

ప్రవేశము:-అంగద హనుమదాదివానరవీరులు.

అంగ:—కేశరీసుతా ! దుర్గమారణ్యములును, ఘోర దరీగిరీద్వీపములను వెదకితిమి, సీతజాడలుగాని, సురకంటకుండగు దశకంఠునిజాడలుగాని, కానబడవయ్యె. ఊరక మరలుదుమేని మహాగ్రశాసనుండగు నినజండేగతి మనల దండించునో యెఱుంగము.

హను:—యువరాజా ! నిద్రాహారముల నెఱుంగక యింతవఱకు వెదకితిమిగాని, మాతామతల్లియగు సీతను గాంచజాలకపోయితిమి. తిరుగ నేమోముతో రామచంద్రుని జూడఁగలము ?

జాంబవంతుడు:—మిత్రులారా ! ఇటుసూచుడు. ఈ తరుసమీపమునందొక గుహ యగుపడుచున్నది. ఆ గుహను జూచి, యందెందైన సీతామతల్లి యుండునేమో కనుగొందము రండు. (హనుమదాదులు గుహనుజొత్తురు.)

హను:—అంగదాది మహాయోధవరేణ్యులారా ! ఈ గుహయెంత రమణీయముగనున్నది. మధురరస ఫలభరితం

బులొ లతాతతులుగన నేత్రపర్వమొనర్చుచున్నవి. మిక్కుటముగ త్సుత్పిపాస లుదయించుటజేసి, ప్రాణవాయువులు వాయునటులున్నవి. ఈ ఫలములఁదిని, యాఁకిలి నడంచుకొందమురండు. (కొన్ని ఫలములఁదిని ముందుకు నడచి) వానరులారా! అల్లదే! కనుంగొనుఁడు. కృష్ణాంబరధారిణియై తపస్వినిఁబోలియున్న యమ్మహాత్మురాలు సాధ్వీమతల్లియగు కోసలాత్మజకూర్మి కోడలని తోచుచున్నది. మాయానిర్మితంబగు నీ గుహంతర్భాగమునఁ బరులకన్నులకు గోచరింప నటుల సతీతిలకమగు జనకజను రావణుఁడు దాచియుంచెనా? ఏమో? చేరఁబోయి నిజవృత్తాంతం బరయుదమురండు. (స్వయంప్రభను సమీపించి) తల్లీ! ముత్తియంపు జాలరులతో నొప్పి, యపరంజి గవాక్షములుగలిగి, యగ్నిహోత్రమునకు సమానతేజముగల కాంచనరాసులతోనిండి, చిత్తమిగురింపఁ జేయుచున్న యీసాధరాజ మెవ్వరిది? నీ వెవ్వరిదానవు? నీ పాపననామాక్షరంబులెవ్వి?

స్వయంప్రభ:—వనచరవీరులారా! మీరేగతి యీ గుహనుజూచ్చితిరి? మున్ను మయుండను రాక్షసముఖుఁడు, పద్మగర్భగూర్చి వేయివత్సరము లుగ్రతపంబొసరించి, వరంబులఁగొని, యీ స్వర్ణగృహమును నిర్మించుకొని, హేమయను నచ్చరమచ్చెకింటినిఁగూడి కాలంబుఁగడుపుచుండ, వేల్పులతోఁడు, సంగ్రామంబున హేమాసక్తుడగు మయుని వ్రజధారచే ఖండించెను. సృత్తగీతవిశారదయగు హేమాసతికి మయుండీ హైమగృహమునొసంగెను. నే నాహేమకుఁ గూర్చి

సఖనగుట నీభవనమును గాపాడుచుందును. మేరుసావర్ణికేను
వరతనూజను. నాపేరు స్వయంప్రభ. ప్లవగవరలారా! మీ
యుదంతంబెఱింగించి, నను ధన్యనుజేయుడు.

హను:—తల్లీ! దశరథశ్మితలేంద్రుని తనయులగు
రామలక్ష్మణులు, తండ్రి యాజ్ఞానువర్తులై, విదేహరాజ
తనూజగూడి దండకాటవిని గ్రమ్మరుచుండ, రావణుడను
రాక్షసరాజు, చౌర్యమున బతివ్రతాలకంబగు సీతాసతిని
గొంపోయెను. రామభద్రుని విత్రుడుగు సుగ్రీవుడను వాన
రాధిపతి, సీతాన్వేషణమునకై మమ్ముఁబుఁజైచ, దక్షిణదిశ
నంతయువెదకి, యెందును నా మహాజననిగానక, త్సుత్పిపాసా
వీడితులమై యీ గుహఁజొచ్చితిమి. వెలికిజేరు వెరవు
గానక చింతిలుచుంటిమి. వృక్షచరాధినేత విధించిన కాల
మాసన్నమగుచున్నది. రామకార్యాసక్తులమగు మమ్మా
గుహనుండి బయటికిజేర్చి, పుణ్యముఁగట్టికొమ్ము.

స్వయం:—కపిశ్రేష్ఠులారా! భక్తపరాధీనుడగు రామ
చంద్రునిదూతలరగు మీరెంతయు ధన్యులరు. అట్టి మీకు
నాయోపిన సహాయంబొనరించి, నాజన్మము సార్థకమొనరించు
కొందుఁగాక! ప్లవగవరులారా! మీకన్నులను మూసికొనుడు.
నాతపంబుపెంపున నీమహాబిలంబును దరింపఁజాలుదురు.

(వనచరులు కన్నులుమూయ వింధ్యపర్వతమూలమున
నుందురు,)

హను:—జాంబవంతాది మహావీరయోధవశేషు
లారా! ఎందువెదకినను మహాజననియగు సీతామతల్లిజాడ

లొకింతయేనిఁ దెలియఁబడకున్నది. సీతను గనుఁగొనక, భార్య వియోగపరితప్తుండగు శ్రీరామచంద్రుఁ జేరుటెటులు? రామ నామమునుదలఁచుచుఁ బ్రాణములఁబోయుటయే లెస్సయని తోఁచుచున్నది.

అంగ:—అంజనాసుతా! నీవు వచించెడుమాటలు యథార్థంబులనుట నిస్సంశయంబు. సీతజాడలఁ దెలియక, కిష్కింధకేగుఁచోఁ గఠినశాసనుండగు సుగ్రీవుఁడు మనప్రాణములఁ దీయుట నిక్కునము. అచ్చో నీచవుఁజూపు చచ్చుట కంటె, శ్రీరామనామస్మరణ మొనరించుచుఁ బ్రాయోపవేశ మొనరించుటయే మేలు.

జాంబ:—మారుతాత్మజా! శ్రీరామచంద్రుని చరితంబు నొకసారి వీనులకటవుదీఱఁ బూర్తిగ వివరింపుము. అవసానకాలమునందా మహాత్ముని దివ్యచక్రమునునిని జీవములఁ బోయుదము. శ్రీరామచంద్రుని కథాశ్రవణము పాపహరము.

(సంపాతి యొకప్రక్కఁ బడియుండును.)

సంపాతి:—(స్వగ) ఇమ్మనీయులెవ్వరో, సీతారాముల నామములఁబలుకుచు నాకానందముఁ గూర్చుచున్నారు. వీరి నుడులఁబట్టిచూడ, సీతాస్వేషణార్థ మురుదెంచిన పావనచరిత్రులగు రామదూతలని తోఁచుచున్నది. వీరివృత్తాంతము నరయుదుఁగాక!

అంగ:—కేసరీసుతా! శ్రీరామచంద్రుని చరిత్రగీత
ములఁ బాడుము; వీనులార విందుము.

హను:—అంగదాది కపినాయకశ్రేష్ఠులారా! పరం
ధాముఁడగు శ్రీరామచంద్రుని చరితమును దెలిసిపలుక నాబోఁటి
యల్పజ్ఞునకు సాధ్యమగునా? నాకుఁ దెలిసినంతవఱకుఁబలికెద.
వినుఁడు.

గీ. ధరణి ధశరథుఁడనురాజు ధర్మఫణిఁ
బుత్రకామేష్టి యొనరింపఁ బువ్వఁబోఁడి—
కోసలాత్మజ—కౌసల్య కోర్కీదీప్తి
జననమొందెను శ్రీరామచంద్రుఁ డుర్వి.

దశరథుఁడను నయోధ్యాధనేత్ర యనపత్యుండై, పుత్ర
కామేష్టియొసరింప, భృగుశాపబద్ధుఁడగు శ్రీమన్నారాయణుఁడు
కౌసల్యాదేవిగర్భమున రామచంద్రుండై జననమందెను.
భూభారహరణార్థ మనతిఁచెననుట కామహనీయుఁడు—

సీ. తాటకఁడునుమాడి, తపసి జన్మముఁగాచి,
హరువిల్లువితీచె మున్యాళి మెచ్చ,
రాజలోకమునెల్ల రహిమిరఁద్రుంచిన
పరశురాముని భంగపఱచె మిగుల,
ఖరదూషణాదుల ఖండించి, మునులకు
ముద మొనగూర్చెను భూరిగుణుఁడు,
వానినిఖండించి, వరమతినుగ్రీవు
సఖ్యుఁబుఁజేసెను సదయుఁడగుచు,

గీ. నట్టి శ్రీరామచరితంబు ననవరతము
 కీర్తనము నేయవారికి నార్తులుడుగు,
 భోగభాగ్యంబు లమరును! పుణ్యమరు!
 రామనామంబు మించు మంత్రంబుఁ గలదె?

సంపాతి:—(స్వగ) శ్రీరామనామ రసాస్వాదనమునఁ
 దన్మయత్వము నొందితిని (లేచి- యించుక ముందుకువచ్చి
 ప్రకాశముగా) మహాత్ములారా! శ్రీరామకథా శ్రవణమూల
 మున నాశాపము తొలఁగెను. సుఖమొందితి. నన్ను సంపాతి
 యందురు. జటాయువు నాకు సహోదరుఁడు. సీతాదేవిని,
 లంకాధినేతయగు రావణుఁడు, చెఱఁగొంపోవుట గన్నులారఁ
 గొంచియు, నెదిరింపశక్తిలేక మిన్నకుంటిని. దనుజేశ్వరుం
 డాతరభాయతాక్షిని సముద్రమధ్యంబునం దుండు లంకాపట్టణ
 మునం దుంచియుండును. ముదుసలినగుటచే జవసత్త్వంబు
 లుడిగి లంకకుఁ బోఁజాలకుంటిని. లేకున్న లంకఁజూచి, దుర్మ
 దాంధుఁడగు రావణునిఁ బొరిగొని, సీతామతల్లినిఁ గొనివచ్చి,
 శ్రీరామచంద్రునకొసంగి, నాజన్మమును సార్థకముఁ జేసికొని
 యుండును. కపివరేణ్యులారా! మీకు శుభంబొదవెడుఁగాక!
 లంకకేగి సీతను గనుఁగొనిరండు.

హను:—పక్షిందా! సీతాదేవివృత్తాంతమును దెలిపి,
 పోనున్నప్రాణముల నిలిపినందుకు మేమెంతయు గృతజ్ఞులము.
 ఇదే! లంకకుఁ బోయివచ్చెదము.

సంపా:—ఘంచిది. (అని, నిష్క్రమించును.)

చ తు ర్థాం క ము

తృ తీ య రం గ ము

స్థలము:—సముద్రప్రాంతభూమి.

ప్రవేశము:—హనుమదాది వానరవీరులు.

అంగదుడు:—మిత్రులారా! పక్షింద్రుడు, సీతామహాజనని రావణునిచే నపహృతయయి, లంకయందున్నయది యనువార్త దెలిపెను. కాని, శతయోజనవిస్తీర్ణంబగు నీజలధినిదాటి, లంక జేరుచుటలో తెలియకున్నది. సీతజాడ తెలిసియు నిష్ప్రయోజనమయ్యెను.

నీలుడు:—అంగదరాజేంద్రా! కార్యముపట్ల మన మీగతిఁ జింతిలప్రయోజనములేదు. ఇప్పట్లున ధైర్యమే శరణ్యము.

గీ. సప్తవారాసులందును స్నానమాడి,
దివదినంబును హరిని గీర్తించునట్టి
వాలిపట్టివి, నీకెంత వార్ధియనగ,
రమ్ము, దాటుము వేగ, తారాకుమార!

అల్లునకల్లుండగు సీరత్నగర్భుఁ డించుకయు నక్కటికములేక, నిజసుతను గొంపోవుచుండ, ననాదరబుద్ధివహించి చూచుచుండ, మనస్సెటులొప్పెనోగదా! ఇట్టికఠినాత్ముఁ డెందైన నుండునా! నేనవలీల నణువదియోజనంబులు దాటఁగలుగుదుగాని, శతయోజనంబులు లంఘింపజాల. కాన, నో యువ

రాజా! పరాక్రమధుర్యుండవగు నీవేగి, సీతామతల్లిజాడలఁ దెలిసిరమ్ము.

అంగ:—మృతిన త్తములారా! నే సునాయాసంబుగ నీసముద్రమునుదాటి లంకఁ జేరఁగలుగుదును. కాని, తిరుగ నరుదెంచుశక్తి నాకడలేదు. బాలుడనగు నాశక్తి మీరెఱుంగ నిదికాదు. కానిండు. ప్రయత్నమున లంకఁజొచ్చి, సీతామహా జనని జాడలనరసి, రావణు గర్వమడఁచి, వచ్చెదగాఁక!

జాంబ:—కప్పి శేషులారా! బాలుడయ్యును యువరా జాడు సుత్సాహజనకవాక్యములు ప్రశంసనీయములు. కాని, సేవకులమగు మనమందఱ మిందుండి, యువరాజగు నంగదుని బంపఁజనునా? నే సునాయాసంబుగ నెన్నియోసారులు లంక కేగియుంటిని. కాని, ముదుకండనగుటచే నిప్పుడిరువదియోజ నములకన్న నెక్కువ లంఘింపఁజాలను. హనుమంతుఁ డాతని శక్తిసామర్థ్యసంపదల నెఱుంగఁజాలక, నిపుఁగుగప్పిన నిప్పుభాతి నూరక యున్నవాఁడు. ఇతఁడు బాల్యమునందు రవినిఁ గొలిచి విద్యలనభ్యసించిన పరాక్రమోపేతుఁడు. జవసత్త్వ సమన్వితుండగు నిమ్మహనీయుడే యీవార్ధినిదాటి, లంకఁ జేరి, కార్యానుకూల్య మొనరింపఁజాలు సమర్థుఁడు. లేకున్న నిందఱము మనముండ, శ్రీరామచంద్రుఁడు తన యంగుళీయ కము నేల యీమారుతాత్మజున కొసంగును? అంజనేయుఁడు దక్క, నన్యులా లంకఁజొచ్చి, సీతజాడల నరసివత్తురనుట కల్ల. ఇందులకీ పవమానసుతుడే నిక్కముగ సమర్థుఁడు. కాన, నోయంగదరాజేంద్రా! మారుతాత్మజుని బ్రార్థించి, సీత

జాడలనరయ లంకకుఁబంపుము. యువరాజా! ఇతఁడు సామాన్య కపివరుండని తలంచితివా? ఇతని జన్మప్రకారం బెఱింగించెద, వినుము. అచ్చరమిన్నయగు పుంజికస్థలయను ఖ్యాతరూప, కీశకాంతయై జనించెను. అన్మునోహరాంగి యంజన యనఁబరఁగి, కేశరియను కపినాథునకుఁ బత్ని యయ్యె. యశావనవిలాసినియగు నాకపికాంత మనుష్యా కృతివహించి, విచిత్రమనోజ్ఞ భూషణములఁగై నేసికొని, శైల తటంబునఁ జరించుచుండ మారశరాహతిఁ జిక్కిన సమీరణుఁడ సాధ్వీమణినిఁగాంచి, పొదివి, కౌగిలింప, జవమున, లంఘనంబున వాయువునకెనయగు నీ యాంజనేయుఁ డుద్భవించెను. ఇట్టి జవసత్త్వపరాక్రమోపేతునకు శతయోజనము లన నెంత! ఇతనికి యుదధి యొక పిల్లకాలువను బోలును.

అంగ:—మారుతాత్మజా! ఇంకను గాలయాపనమేల? సత్వరంబుగ బయలుదేరి, వనధిదాటి, లంకఁజూచ్చి, మాతామ తల్లియగు నీతజాడల నరసిరమ్మ.

హను:—యువరాజా! మీయాజ్ఞాబదుండనై నేనరుగు చుంటిని. శ్రీ జానకీనాథానికరుణచే సర్వార్థసిద్ధినిఁ బడసి వచ్చెద. సెలవొసంగుఁడు. నేనిదే పోయివచ్చెదను.

అందఱు:—హనుమంతా! మతిమంతా! పోయిరమ్మ. నీకు శుభమగుఁగాక!

(రామనామస్మరణఁజేయుచు హనుమంతుఁడు నిష్క్రమించును.)

శ్రీ

సీతా స్వేషణము

పంచమాంకము

ప్రథమరంగము

సలము:—లంకాపురము.

ప్రవేశము:—హనుమంతుడు.

హనుమంతుడు:—బలపరాక్రమ సమన్వితులగు రాక్షసులచే రక్షింపబడుచున్న యీ లంకాపట్టణమును, నూత్నరూపమునఁ బ్రవేశించి వెదకితినిగాని, యింతవఱకును సీతామతల్లినిఁ గాంచజాలనైతిని. ఔరా! యీలంకాపుర వైభవంబెంతని పొగడుదును! శరత్కాలమేఘతుల్యములగు మేడలతోడను, సుందరమైన పూదోటలతోడను, జలయంత్రములతోడను, విచిత్రపతాకములతోడను, మహనీయమరకత శోభాభాసురంబై, భోగవతీపట్టణమును మఱపించుచున్నది. ఇట్టివైభవములుగల రావణునకీ దుర్గుణంబు లేకయున్న నెంత జ్ఞాఘనీయుఁడగునో కదా! అరివర్గమునెల్ల నిర్జించిన యీరావణుఁ డనంగవిజితుఁడై నింద్యుఁడయ్యెను. ఇల్లిల్లునుగాలించి,

తుదకంతఃపురముఁజూచి చూచితిఁగాని, సుకుమారగౌత్ర
యగు సీతామహాజననిజాడ లేందును గానఁబడవయ్యె.

కటకటా! యింకేమి నేయఁగలవాఁడను. పతివ్రతామణి
యగు సీతామహాజనని దుష్టుడగు రావణుఁ డాడుపలుకులకు
సహింపనోపక, విగతజీవి యయ్యెఁగాఁబోలు! ఎన్నిశ్రమలకోర్చి
తుద కిందుఁజేరినను నాప్రయత్నము విఫలమయ్యె.

ఉ. లంకిణి రూపుమాపి, యిటు లంకనుజొచ్చితిఁ జోరురీతిని
శృంకత నెందుఁజూచినను శాంతసమన్విత సీతలేడు; నే
బింకముఁజూపి, రావణుని భీకరభంగినిఁ జంపివైచి, యీ
లంకను వార్ధిముంచి, ఘనలాఘవ మేర్పడ రాముఁడేరెడక.

ఇంతకన్నను గర్తవ్యములేదు. సీతజాడ దెలియక
రామచంద్రుఁడేరినఁ గాంతానురక్తుడగు రాముఁడు జీవములఁ
బాయును. వెనునెంటనే లక్ష్మణుఁడును మృతఁజెందును.
ఇదంతయుఁగాంచి, మిత్రవత్సలుడగు సుగ్రీవుఁడు ప్రాణములు
దొఱఁగును. అంత, యువరాజగు సంగదుఁడును, రుమాతార
లును, గపివర్గంబును విగతజీవులగుదురు. ఈయుదంతంబంతయు
నెఱింగి, యయోధ్యయందుండు భరతశత్రుఘ్నులును, గౌస
ల్యాది యంతఃపురకాంతలును నార్తిఁజిక్కి, యగ్నినుజుకు
దురు. అక్కటా! ఎంతవిపత్తు రానున్నది! తల్లీ! నిన్నుఁగనుఁ
గొని, సీతేమసమాచార మా రామచంద్రునకెఱింగించి, సంత
సింపఁజేసెడు భాగ్యమీ మందభాగ్యునకు లేదుగదా! (అని
వలువంకలఁజూచి) అదిగో! యనతిదూరమున నెద్దియో

యుద్యానవనమొండు కానబడుచున్నది. అందులఁగూడఁ
దిలకించి, పిమ్మట, నేఁజేయఁదలఁచిన కార్యమునకుఁ గడం-
గెదఁగాక! (నిష్క్రమించును)

(యవనిక నెత్తగా నశోకవనము.)

రాక్షసస్త్రీలు కావలియుండ, సీతయుక నృక్ష
చ్ఛాయను గూర్చుండియుండును.)

సీత:—రామచంద్రా! నీముఖారవిందమును గన్ను
లారఁ గాంచుభాగ్య మీమందభాగ్య కీజన్మమున నింక లేదు
కాబోలు! మాయామృగంబునుగాంచి, చపలత్వమున దానిఁ
బట్టితెచ్చుటకై ప్రాణనాథుండవగు నిన్నుఁబంపి, పాపసచరితుఁ
డగు లక్ష్మణునిశంకించి, పరిపరివిధముల నిందించితిని. ఆ పాప
ఫలం బూరకపోవునా? సోదరతుల్యుడగు లక్ష్మణు నన్యవిధం
బునఁదలఁచి దూఱిన నాకు నిష్క్రతియున్నదే? రామా!
నాకింక దిక్కెయ్యది? నామొఱ నాలకించువారెవ్వరు?

(ప్రవేశము—హనుమంతుడు)

ఈవృక్షచ్ఛాయను గూర్చుండి, శోకదేవతఁబోలి,
నయనాంతర్గళిత బాష్పధారాకలిత కపోలయుగళయై యొప్పు
సీతరుణీమణియై కాబోలు పతివ్రతామతల్లియగు సీతామహా
జనని. ఈ తరుశాఖోపవిష్టుండనై, నిజంబెఱింగెదఁగాక!
(ఒక పట్టుకొమ్మమీదఁ గూర్చుండును.)

(ప్రవేశము:— రావణుడు)

(నీతనుజేరి) కాంతామణీ! రామునిదలంచుచుఁ గృశించి నీయెల్లజన్మనము నేల వృథచేసికొందువు?

ఉ. ప్రేమతరంగ డోలికలఁ బెంపువహింపఁగ నూతువంచునో
కోమలి! నిన్నుఁదెచ్చితిని; కోపమునేయఁగనెల నన్ను? నెఱ
సాచుజయాన! నాదు సరసఁ వసియించుచు మారుబాధలఁ
బ్రామము, కూర్పుసౌఖ్యమును, బల్మరు నీగతి మోడిసేయకే.

లడపులయం దాకలములఁదినుచుఁ, గాలమొక్కరీతి గడుపు నరాధముండఁగు రాముందలంచి, నన్నీగతి త్రోసి పుచ్చెదేల?

సం. మదనునిచేతిబంతి! కడుమరళరాహతి మ్రక్కియిట్లు, నీ
పదములనంటి మొక్కులిడు పార్థివశేఖరు, రావణుఁడూ!
మదనుని కేలిఁదేల్చకయ, మన్ననజూపక త్రోసిపుచ్చెదే!
పదయతఁ జూతువంచు మది సారససేత్రం నిన్నునమ్మఁగఁ.

సర్వసౌఖ్యములకు నిలయంబగు నీలంకారాజ్యము నేలు నన్నలంతిగఁ జూడక, చేపట్టుచోఁ, దులలేని సౌఖ్యములఁ బొందఁగలుగుచువు. సునాశీరు సుందరహర్ష్యమును మించు బంగారు మేడయందుండి, దాసదాసీజనంబు లూడిగము సేయ, నాపట్టపుదేవియగు మందోదరి నిన్నునేపించి, చామ రంబు వీచుచుండఁ, గ్రొంగ్రొత్త గులాబిపూసెజ్జల నన్నుజేరి, సర్వసౌఖ్యముల ననుభవింప నేలయిచ్చగింపవు? శరద్రాజ నిభాస్యా! భావజుడేయు ప్రసూనాంబక తీవ్రఘాతంబులఁ దాల్చిదక్కి, ప్రార్థనాపూర్వకముగ నీశరణువేడ సాహించితిని.

ఉ. చక్కెరబొమ్మ! మన్మథుని నిశితశరంబులఁ జిక్కినాడ; నక
జిక్కులఁబెట్టినేల? దయచేసి మొగంబొక యింతయొత్తి నా
దిక్కిటునూడు; దాన భవనీయముఖాంబుజ కాంతికంఠయుక్త
దక్కువగల్గఁబోదు; విను, తామరసాక్షిరొ! నామమాటలకొ.

సీత:—(స్వగ) ఈదురాత్ముని దుర్భాష లతిశయించు
చున్నవి. కటకటా! నాకెట్టినుర్దశ సంభవించెను. (ప్రకా
శము) ఓరీ! రానణా! బ్రహ్మవంశ జనితుండవయ్యును బతి
వ్రతలఁబట్టి బాధింపఁబూనివిత. మూఢా! నీశివపూజలెల్ల
మంటఁగలిపి, స్త్రీ లోలుండ నై, యిట్లున్నాడునికై వడి
మాటాడఁజనునా? ఎండఱినోచుష్టులను బరిమార్చిన రాఘ
వుఁడు, నిన్నుమాత్రము విడుచునా? ఎన్నటికిని విడువఁడు.

గీ. అన్యకాంతారతినిఁ గోరునట్టి కుమతి
యిహపరంబుల రెంటును నెక్కిరాక,
జగతినాయువు స్వల్పమైఁజచ్చునంచు
ధర్మశాస్త్రము చాటు విధంబువినవె?

ఫరాంగన మాతృభూత. ఏల యూరక, రామచంద్రుని
బాణాగ్ని కింధనంబవయ్యెదవు?

హను:—(స్వగ) ఈదురాత్ములదుర్భాషలు గర్జకళో
రములుగ నున్నవి. ఈతరువును బెకలించి, వీని దశశరంబుల
నేలఁ బడఁగొట్టిన మేలగు. కాని, రామాజ్ఞ తేమింజేసి
యూరకుండవలసివచ్చె. (అని పండ్లుకొఱుకుచుండును.)

రావ:—ఓసీ! నాకు నీతులం గఱపుచుంటివా? కానిమ్ము.
నీవేమన్నను నోర్చికొందుఁగాని నన్నుగ్రహింపకున్న దాళఁ

జాల. నీయధరామృతపాన భాగ్యంబొసంగి, నన్ను ధన్యుని జేయుము.

గీ. ప్రాణదానంబుకంటెను బడఁతి, చూడ,
నెక్కుడౌ ధర్మమున్నదె యెండుఁగాని,
నీవు దయఁజూడకుండిన నిలువఁజాల
సత్యమియ్యది, నమ్ముమో పారసాక్షి!

శతయోజన విస్తీర్ణంబగు నీడలధినిదాటి, రాముం
డిట కరుదెంచుట కల్ల. నీదుకూర్తుల నెల్లఁ గట్టిపెట్టి, నాసరనఁ
జేరి, సర్వసౌఖ్యముల ననుభవింపుము.

గీ. విమల సౌందర్యరాశిపా వెలఁది, నీదు
కరుణగలిగిన నుక్యతంపు ఖనినినగుదు,
యామినీకాంతుఁ డుదయింప మోమునెత్తి
రమణనొప్పారు నాచకోరంబు భాతి.

(స్వగ) నలకూబరునిశాపమునకు వెఱచి, దీనిని బలవంత
ముగఁగూడక, యూరకుంటిని. లేకున్న నింతకుమున్నె యీ
తరుణీమణినిఁగలిసి, దీని యెలజవ్వనమును జుట్టులాడి
యుందును.

సీత:—కామాంధా! యూరక, పదినోరులున్నవని
ప్రేలకుము. నిమిషమాత్రమున నిన్ను శాపదగ్ధుఁజేయు నోవుదుఁ
గాని, శ్రీరామచంద్రుఁడె యరుదెంచి, నిన్ను సంహరించునని
యూరక యున్నదానను.

హను:—మాతా! సత్యము వచించితివి.

రావ:—సీతా! నీవెంతదూషించినను, నీ యం ద లి
ప్రేమాతిరేకంబున నాదూషణలు భూషణములగుచున్నవి.
ఎన్నఁదో గతించినరాముని దలంపనేల? మఱచిపొమ్ము.

మత్తకోకిల. మానవాధము రామునేటికి మాటిమాటికి నెంచెదే?

కాన నాతఁడనారతంబును గాంతనికొ దలపోయుచుకొ
చాన! యేగను కాలునింటికి, సత్యమియ్యది, యెన్నఁదో,
కాన, నీగతి శోకమందక, కాంత, కాఁగిలి యీఁగజే!

సీత:—రాక్షసాధమా! వినాశకాలం బాసన్నంబై
యుండ నిట్టి దుర్బుద్ధులే పుట్టుచుండును.

మత్తకోకిల. గోలనాదని యిట్టిసీచపుఁ గోర్కులేటికి బాలికా!

కాలకంఠుని విల్లుఁద్రుంచియుఁ గాలచక్రముఁ ద్రిప్పఁగక
జాలునాపతి, రాముఁడాగతిఁ జావనేర్పనె? రావణా!
యేలనన్నిట మోసగింపఁగ నిన్నిరీతులఁ బట్టుటలో?

అవతారపురుషుండగు రాముండేమి? అంతమొందు
లేమి? ఏలయీ పిచ్చిభ్రాంతి. నిన్నుఁ బరిమార్చినవతరించిన
నారాయణుడేలొకో రాక, తడయుచున్నాఁడు. ఇంకనైన,
నీకామోదేకజనితాంధ్యమును నాహితబోధాంజలిమునఁ బాపి
కొని, నన్నా శ్రీరామచంద్రునిజేర్చి, శరణువేడి. చిరతర
సౌఖ్యములనంది, యశఃకాముండనై మనుము.

మ. వినుమా! తెల్వినబొందుమా! తడవినకొ బెంపెల్లఁబోవునుమా!

మనుజాధీశుఁడు, రాఘవుండు, కుమరీ! మన్నింపఁ జాలండికకొ
అనుమానింపకుమా! మనోజనితాస్త్రాశుల్ వ్యధకొగుర్పు, వే
కనుమా! మానితనీతివర్తనమునకొ గామ్యార్థముల్, రావణా!

రావ:—పలుగాకీసీ! సామమాన సీవు చక్క-బడు నటులలేదు. నిన్నీక్షణముననే వధించి, యీరాక్షసాంగనల కాహారమొనర్చెదఁగాక. (ఖడ్గమునుగొని వధింపఁబోయి. వెనుకకుఁదగ్గి) సీతా! నీకు రెండుమాసములు గడువొసంగితిని. దీర్ఘముగ నాలోచించి నాటికి సిద్ధపడియుండుము. నాఁడొడంబడకుండుచో నెవ్వరడ్డపడినను విడుచువాడఁగాను. రాక్షసాంగనలారా! మీరు దీనికి బుద్ధిసెప్పి, నాయందనురక్తఁజేయఁడు. (నిష్క్రమించును.)

హను:—దుర్మార్గుండగు రావణుడు చనెను. సింహముచెంతనుండు లేడిఁబోలి, యింతనటకును సీతాదేవి రావణునిచెంత మెలంగెను. ఈరాక్షసస్త్రీలు నిదురించువఱ కిందుండి, పిదప, సీతాదేవికడకుఁ బోయెదఁగాక!

(రాక్షసస్త్రీలు నిదురింతురు.)

సీత:—రామా! నాయంధకారబంధుర జీవన పూర్ణామృతకరా! ఇంక నేనీ దురాత్మునిదుండగములకొర్చి యుండఁజాలను. ఇచ్చటనే యనువులఁ బాసెఁదఁగాక! (చీరచేఱఁగున నురిపెట్టుకొనఁ బోవును.)

హను:—ఇంకఁదడసినఁ బ్రమాదము వాటిల్లును. ఈ సాధ్యిని సమీపించుట కిదియ యదను. (అని వృక్షమూలము నుండి దిగి, సీతాదేవిని సమీపించి) జననీ! సీతాదేవీ! ఈ దుష్ప్రయత్నమునుండి విముఖువుగమ్ము.

సీత:—(స్వగతము) వీడెవ్వడో రక్కసుడు. వానర
రూపమునఁ జనుదెంచి, నాప్రయత్నమునెల్ల వమ్మొనరింప
నున్నాఁడు. (ప్రకాశము) హా! నాథా! రామచంద్రా! ఈ
రాక్షసమాయలదాటి, నేనేగతి బయల్పడుదాన.

హను:—తల్లీ! జానకీదేవీ! నేరక్కసుడఁగాను. నీజాడ
లరయ శ్రీరామచంద్రునివలన ననుజ్ఞాతుడనై వచ్చిన వాయు
సూనుడను. హనుమంతుఁ డనువాడను.

సీత:—ఏమీ! నిక్కువముగ నీవు శ్రీరామదూతవా!
అటులయిన మస్మనోనాథుని యాకారలక్షణాదులఁ దెలు
పుము? అంత, నిన్ను నమ్మెదను. లేకున్న సమ్మజాల.

హను:—మాతా! సంశయించెద వేల? శ్రీరామచంద్రుని
లక్షణములను దెలిపెద. వినుము.

సీ. నీలమేఘచ్ఛాయ నెఱిమించుదేహంబు,

నిండుచందురుమించి నెగడుమోము,

ఆజానుబాహువు, అమితలేజంబును,

చీనవక్షంబును వెలయుచుండు,

దామరరేకులఁ దర్కింపఁగాఁ జాలి,

కళకళలాడెడి కన్నుదోయి,

సకలావయవముల జలజరేఖలు గలుగు,

రవిపహస్రముల పరాక్రమంబు,

గీ. గలదు శ్రీరామమూర్తికి, గలఁడు లక్ష్మ

ణుండను ననుజుండు విభునిదండ, నేను

వారిపదములఁ గొల్చెడి బంటునమ్మ!

అపనినెల్లరు హనుమంతుఁ డంద్రునన్ను.

జననీ! సంశయింపకుము. శ్రీరాముడంప నేనిటకు వచ్చితిని. నమ్మకున్న ముద్రికనైన జూడుము.

(అని యంగర మొసంగును.)

సీత:—(ఉంగరమునుగొని, కన్నులకద్దికొని) ప్రాణ నాథుకరాంగుళినివెలయు నోయుంగరమా! నిన్నుఁ గాంచుటచే నేనెంతయు ధన్యురాలనైతిని.

ఉ. ఎన్నిదినంబులయ్యె నినునేర్పడఁజూచియు మంగరంబు, నా కన్నులఁగాంచఁగల్గితిని కాయముఁ బొయఁగనున్నవేళ, నా పన్నును, నన్నుఁబ్రోవఁగను పావనరామునిఁ దోడిలేక, నీ వన్నరనాథువీడి, యిటులక్కట! వచ్చితె నన్నుఁజూడఁగన్.

హనుమంతా! ప్రాణనాథుని క్షేమముఁదెలిసి, పోనున్న నాజీవములనిలిపి, పుణ్యముఁ గట్టికొంటివి. మఱఁదియగు లక్ష్మణుఁడు, తిన్న శంకించిదూషించినందులకు నన్ను నిందించఁడుగదా! నన్నరయుటకా రామలక్ష్మణులు ప్రయత్నించుచున్నారా?

మ. అకటా! యీగతి నాకుఁగల్గెనని వారాయాసమున్ జెందఁబోరుకదా? యెప్పటియట్ల హాయిగను వారున్నారె? జీవింపనేటికి? బ్రాణంబులపై గడున్ విసువుపుట్టెన్ గీళ! సర్వాంగ రక్షకుడై, కేలు మొగుడ్చి, ప్రాణవిభుపజ్జన్ లక్ష్మణుండుండునే?

హను:—మాతా! జనకరాజపుత్రీ! రామలక్ష్మణులు నిన్ను వీడినదిమొదలు నిద్రాహారములనుమాని, దండకాటవినిఁ జరించుచు, వానరాధిపతియగు సుగ్రీవుని చెలిమియొనర్చి

ఋష్యమూకపర్వతమునం దున్నవారు. కొలఁదికాలముననే, కపిసైన్యమునుగూడి యిచ్చటికరుదెంచి, పుత్రమిత్రబాంధవులతోడ రావణునిజంపి, నిన్నుఁ గొనిపోగలరు. అంతేల? సెలవగుచో నిన్నా రామచంద్రునికడ నిమిషమాత్రంబునఁ జేర్పగలను.

సీత:—హనుమంతా! స్వల్పశరీరుడవగు నీవేగతి నన్నుఁ గొంపోవగలవు. నీమాటలఁజూడ నాకు నవ్వు పుట్టుచున్నది.

హను:—మాతా! నీసంశయము వాయ నావిశ్వరూపమునైనఁ జూడుము. (అని విశ్వరూపమును జూపును.)

సీత:—రామభక్తాగ్రేసరా! నీశక్తిసామర్థ్యము లసాధారణములు. ఇంక నీవిశ్వరూపమును జాలింపుము. పరపురుషుని స్పృశింపనొల్ల. పుత్రసమానుండవగు నిన్ను సంశయించి పలుకుచున్నానని తలంపకుము. క్రూరకర్ముడగు రావణుడు నాకొసంగిన రెండుమాసముల గడువునుదెలిసి, కపిసేనతో లంకఁ జేరి, రావణునిసంహరించి నన్ను రక్షింపుమని చెప్పుము. ఆంజనేయా! సర్వోత్తమమైన యీమణిశ్రేష్ఠమును గొంపోయి శ్రీరామచంద్రునకొసంగి, త్వరితముగఁజనుదెంచి నన్నురక్షింపఁ బ్రాణనాథుని పాదపద్మములకు మ్రొక్కివేడితి నని విన్నవింపుము. లక్ష్మణునితో నాతప్పలనెల్లసైరించి, నన్ను చెఱునుండి నిడిపింప మఱిమఱి బ్రార్థించితి నని తెలుపుము.

హను:—జననీ! అవశ్యమటులనే తెలిపెదను. ఒక్కటి యనుగ్రహింపవలయు. బహుదూర గమనాయాసమున బడలి

యున్నవాడ. జవసత్వంబులుగలుగ వనంబునఁగల ఫలంబులఁ దిన సెలవొనంగుము.

నీతః—మారుతాత్మజా! నిన్నెఱుంగుచో, రక్కసుల వలన నీకుఁ బెక్కుకష్టములొదవును. జాగరూకతగలిగి, ఫలములఁగొని చనుము.

హనుః—భాగ్యము. (అని నిష్క్రమించి) (తెరముందర) నేచేయవలసినకార్య మించుకమిగిలియున్నది. రామదూత శక్తిసామర్థ్యము నించుక రావణునకుఁ జవిచూపి, శ్రీరామచంద్రునిఁ జేరెదఁగాక! (నిష్క్రమించును.)

పంచమాంకము

ద్వితీయరంగము

రావణునిదర్బారు:—ప్రవేశము: రావణుడు, విభీషణుడు,
ఇంద్రజిత్తు, ప్రహస్తాదిమంత్రులు: గూరుచుండియుండ
బ్రహ్మశ్రుతబద్ధుండగు హనుమంతునిఁ గొనివత్తురు.

రావ:—(స్వగ) బ్రహ్మశ్రుతబద్ధుండగు నీవానరుఁ
గాంచఁ బూర్వము నేను, కైలాసపర్వతమును గడలింపనరిగి
నప్పుడు నందికేశ్వరుఁడొసంగిన శాపము జ్ఞాపకమునకు వచ్చు
చున్నది. బుద్ధిలేని నందిశాపమునకా నేను బెదరవలయు!
(ప్రకాశము) తనయా! మేఘనాథా! నీవుగదా నామదికెక్కిన
వాడవు. లంకఁజూచి, ప్రియతమంబగు అశోకవనమును
బాహొనరించుటయెగాక, సుకుమారుండై ముక్కుపచ్చలారని
యక్షయకుమారునిఁ జంపిన యీవానరాధముని బ్రహ్మశ్రు
తబద్ధుఁడేసి, కొనితెచ్చితివి. నీయట్టి భుజబలసమన్వితులగు
కొమరులుండ నాకేమికొడువ?

ఇంద్ర:—జనకా! ఈవానరుఁడు సామాన్యుఁడుగాఁడు.
‘పిట్టకొంచెము కూత ఘన’మన్నట్లు, ఈచెనటికోతి యొన
రించిన చెయిదములెన్నియేనిఁ గలవు. ఆజ్ఞ లేనిదే లంకాపుర
మును జోరునిరీతిఁ జొచ్చుటయొకటి. లంకఁగినిఁ గూల్చుట
రెండు. అశోకవనమును బాహొనరించుట మూడు. జంబు
మాలినిఁజంపుట నాలుగు. మంత్రపుత్రుల నేడ్వరఁ జంపుట

యయిదు. మదీయసోదరుడగు నక్షయునిజంపుట యాఱు. ఇట్టివాని నూరకవదలరాదు. వీనివృత్తాంతమును దెలిసికొని దండించుట గర్తవ్యము.

రావ:—ప్రహస్తా! యీదురాత్ముండు కుబేర యమ వరుణేంద్రులం దేరికైన దూతయై యరుదెంచి యుంజేనేమో కనుగొనుము.

ప్రహస్తాడు:—ఓరీ వానరాధమా! నాపుత్రుల నేడ్వరజంపి, నాకపరిమితతాపముఁ గలిగించుటయెగాక, సుకుమారుడగు నక్షయునిఁగూడ నీపొట్టఁ బెట్టికొంటివి. ఇట్టి కార్యము లొనరించిన నీవెవండనో యెఱింగింపుము.

హను:—ఓరీ! రావణా! నీమంత్రియగు ప్రహస్తాఁడా నాయుదంతం బెఱుంగువాఁడు. నేనెవండనో తెలిపెద వినుము.

ఉ. వాలముచేతనిన్ను మునువారిధులందున ముంచినట్టి య
వ్వాల్చిని నొక్కకోలఁగొని ప్రాణములకై బొరిగొన్నయట్టి య
కాఱునిఁబోలు రాఘవునికాంతను, నీతనుఁ జూచిపోవనీ
ప్రొలికివచ్చినాడనిదె పూనికతోడుత, రామదూతనై.

పొందనశక్యంబగు నీదర్శనమునుబొందఁగోరి, నీయశోక వనమును బాఁడొనరించితిని. నీచేఁ బంపఁబడిన బలవంతులగు రక్కసులనెల్ల నాప్రాణమును గాపాడుకొన మడియించితిని. మున్ను బ్రహ్మ నాకొనంగిసవరంబునకు బద్ధుండనగుటవలనను, నిన్నుఁ జూచుతలంపు గలుగుటఁజేసియు నిచ్చటి కరుదెంచి తిని. రావణా! యిప్పుడైన నాపలుకులనాలకించి, పతివ్రతామ

తల్లియగు నీతనుగొంపోయి, రామచంద్రునకొసంగి, శరణు వేడుము. శరణాగతతాణ బిరుదాంకితుడగు రాఘవుడను, నీతప్పులనెల్లగాచి, రక్షించును. లేకున్న, నీప్రాణములు దక్కవని యెఱుంగుము. మూఢచిత్తుండవై, యకారణముగ నేల జీవములఁ గోలుపోయెదవు?

గీ. రాజకులభూషణుండగు రామతోడ
దనుజకులనాథ! వైరంబు దగదు, తగదు;
రాముఁడెనకియు బ్రతుకుదేరాక్షసేంద్ర!
కోరి కొఱవితోఁదలగోకి కొనెదవేల?

రావ:—ఓరీ! వానిరాధమా! నోరున్నదని యూరిక ప్రేలకుము హీనుండగు నొకమానవాధముని నాముందర నేల యిట్లు ప్రశంసించెదవు? ఇంద్రునంతటివానిని ముప్పు తిప్పలువెట్టి, యింతితోడఁ గాననములకుఁ బంపితిని. మానవుం డనఁగ నెంత?

చం. మదమునఁ గన్నఁగానకీటు మాటలనాడఁగఁ జెల్లునేర? నీ
మది నొకమారునెంచితివె, మందుడ, నాదగు శక్తిసందఁ?
వదరకుమింక నోటికినివచ్చినయట్టుల, నీచుఁడా! యిసీ!
బెదరునెరావణుండు? విను, బెబ్బులిజంకునె మేఁకపిల్లకుఁ?

గీ. పగఱగలిచినచో నాకుఁ బడఁతిదక్కు;
శాత్రువులె గెల్తురేని నాశలనువీడి,
స్వర్గముంజేరి, సుఖములఁ బడయువాడ;
వెడఁగుమాటలు చాలించి వెడలిపామ్ము.

హను:—బ్రహ్మవరగర్వాంధా! రాక్షసాధమా! నా హిశోక్తులు నీకు రుచింపవనుట యేనెఱుంగుదును. పైత్య రోగికి బుచ్చదార రుచించునా? దేవదాసవ యక్షపన్నగ గంధర్వసిద్ధసాధ్యులచే జాపులేకుండ నరంబులఁగొంటినని విష్ట వీఁగుచుంటివి. కాని, రాముఁడు వీరిలో నెవ్వండునుగాఁడనుట మాత్ర మెఱుంగఁజెల్లివి. నైకుఁడనిలయుండు నారాయణుండు నీదుండుగములఁ దుదముట్టింప నీవరంబునలేని మానవావతారమెత్తెను. చావ సిద్ధముగనున్న నీకు నాయుపదేశములు రుచించునా? పంకజగంధంబు పుష్పంధయంబునకుఁ గాక, భేకంబున కెఱుంగరాని యట్లు, శ్రీరామచ్చంద్రుని పరాక్రమం బీనెఱుంగఁ జాలకుంటివి.

చం. అనుసమ శౌర్యపంపద సహాయధన్వనై తగు రామచంద్రుతో
దనుజకులౌ త్రమా! రణముతప్పదు నీకిక, మృత్యుదేవతకా
మునుకొని యేలఁగోరెదవు? మార్గఁడ! నీతినిఁ ద్రోసిపుచ్చకే
మనుమిక బుద్ధికల్గియును, మానినిసీతను రాముఁడేర్చియున్.

గీ. చండమార్తాండురీతిఁ బ్రచండుఁడగుచు
వాఁడికోలలు రాముండు వదలునపుడు
నాదుహితబోధ నీమది నాటుఁగాక!
యిప్పడేటికి నాటునో హీనశీల!

రావ:—(క్రోధముతో) సోదరా! విభీషణా! ఈక్షేత్రాధముండు లంకఁజొచ్చి, చేయరానిపనులఁజేసి, శ్రాజునని యొకింతయుఁదలంపక, పేరోలగమున నిటు ప్రేలుచున్నాఁడు. వీనిజంప నాజ్ఞ నొసంగెదను.

ఇంద్ర:—జనకా! వీనిప్రల్లదము లింతవఱకును సహించుటఁజూడఁ గడుంగడుఁ జిత్రముగనున్నది. ఈతుంటరికోరినిఁ జంపి, వంటయిలు సేర్పించెదను.

ప్రహస్తుడు:—సార్వభౌమా! ముదలయేని యీ చెనఁ టినిఁ ద్రుటిలోనఁమ్రుగి, పుత్త్రశోకము నడంచుకొందును.

విభీ:—రాక్షసేంద్రా! లంకాధనాథా! రాజనీతివిశారదులరగు తామిగతి మాటాడఁజనునా? దూతను వధించుట రాజధర్మముగాదు. సోదరా! తిమ్మండనగు నావిన్నపమాల కించి, మరణవండనము విధింపక, యచితానుచితములఁ జక్కగఁ బరిశీలించి, తగుశిక్ష విధింపఁగోరెదను. రాజనీతి వేత్తలు సందేశహరునకు విరూపత్సమును, కొరడాబెబ్బలును, ముండనమును, నిష్పాచులుకును శిక్షలుగా విధించిరిని విజ్ఞుల వలన విన్నాడను. ఆనాల్లింట నొక్కండు విధింపుడు.

హను:—(తనలో) అందు నాలుగవదియే విధించునెడ నామిగిలినకార్యమునకెంతయు సహకారియగును.

రావ:—విభీషణా! రాజనీతివేత్తవగు నీ నుడు లవశ్యా దరణీయములు. స్లవంగమునకు వాలము ప్రధానాంగమగుట దానినే కాల్చునాజ్ఞనొసంగెదను. (నేవకులఁగాంచి) ఓరీ! మీరీ చెనఁటికోరినిఁ గొంపోయి, వాలమునకు బట్టలఁజుట్టి, యగ్ని నంటించి వదలివేయుడు.

సేవకులు:—మహాప్రసాదము. ప్రతాపలంకేశ్వరా!

దైత్యకుల సార్వభౌమా! తమయాజ్ఞానుసార మీకోరిని
నన్నిచే బహూకరింతుము.

హను:—(స్వగ) నామనోభీష్టము సిద్ధించినది. ఇంక
లంకను గాల్చినైచి, నాపరాక్రమమింకను రావణసకుజూపి,
పోయెదగాక!

(హనుమంతుడు రాక్షసులతో నిష్క్రమించును.)



పంచమాంకము

తృతీయరంగము

సలము: మాల్వవంతప్రాంతము.

ప్రవేశము: రామలక్ష్మణ సుగ్రీవులును, గొండలు వానరులును.

రాము:—సుగ్రీవా! తూర్పుదిక్కునకేగిన వినతుడును, పశ్చిమదిశకరిగిన సుషేనుడును, నుత్తరయిక్కుకుంజనిన శతవతియు, సీతజాడలఁజెలియక యరుదెంచియుండిరి. దక్షిణదిశకేగిన యంగదాది వానరవీరు లింతవఱకునురారైరి. వారైన సీతావృత్తాంతమును జెలిపినత్తురో, లేదోకదా! ఎన్ని దినంబులీగతి సీతావియోగభారమును భరింపఁగలను?

గీ. వెడుకఁబోయిన వానరవరులు

మరలివచ్చిరి; యాశలు మంటఁగలిపె;

ప్రాణపదమైన సీతను బాసి, నేను

బ్రతుకఁజాలను మార్తాండవరతనూజ!

సుగ్రీ:—మిహిరాంశువంశ కలశోదధి కాస్తుభరత్నా! శ్రీరామచంద్రా! అంగదాది వానరవీరులరుదెంచి, మధువనమును బాహునరించుచున్నారని, వనపాలకు లింతకుముందే విన్నవించిచనిరి. వీరు, తప్పక సీతామతల్లిజాడల సరసియే యుందురని తోచుచున్నది. లేకున్న నాకుఁ గడుఁ బ్రియము గూర్చు మధువనంబును బాడుచేయు సాహసింపరు.

రాము:—సుగ్రీవా! అటులగుచో వారిని వేగమే రప్పింపుము.

(ప్రవేశము: హనుమదాది వానరులు)

(అందఱును శ్రీరామలక్ష్మణులకును, సుగ్రీవునకును, నమస్కరింతురు.)

రాము:—హనుమంతా! మామకప్రాణ సమానయగు జనకజనుగాంచి, వచ్చితివా? వేగింబ నడుపుము.

లక్ష్మ:—రామభక్తాగ్రేసరా! కాలయాపనంబేల చేయుదువు? త్వరితముగ సీతామతల్లివార్త దెలుపుము.

హను:—మహాత్ములారా! సీతామతల్లినిఁ జూచి వచ్చితిని.

రాము:—అంజనేయూ! నిన్నుఁబోలు సమర్థులీ భువి నెందైననుండురే! సీతాదేవిజాడలనరసి, నాప్రాణముల నిలిపితివి.

హను:—రామచంద్రా! దక్షిణసముద్రమునకవ్వల శత యోజనవిస్తీర్ణంబగు లంకయనుపట్టణం బొందుగలదు. అది రావణుని నెలపు. రావణునిచే నపహృతయగు సీత యశోక వనంబున, శింశుపాతరుమూలంబున, రాక్షసాంగనలుగాఁపుండ జడలుదాల్చి, మలినాంబరధారిణియై, వెల వెలఁబోవు మోముతో దుస్తరకప్థములఁజిక్కి, పరితపించుచున్నది. శోదండరామా! మీయంగుళీయకమునుగని, మిమ్ముఁగన్నంత

పంతనమంది, మీజ్ఞేషములరసి, తన్నురక్షింప మిమ్ము వేడు-
మనెను. మఱిదియగు లక్ష్మణునికుశలమడిగి, తానాడిన కఠిన-
వాక్కులమఱవ బ్రతిమాలుకొనెను. తండ్రీ! యింక నెలకంటె
నెక్కువ బ్రతుకఁజాలదనిచెప్పి, యానవాలుగ శిరోరత్నము
నొసంగెను. ఇదిగో! రత్నము.

(అని శిరోమాణిక్య మొనంగును)

రాము:—హనుమంతా! నీయుపకారం బెన్నటికిని
మఱవఁజాలను. సుగ్రీవునకును, మాకును, సఖ్యమొనరించు
టయేగాక, యష్టకష్టములకోర్చి, రావణునికి యగు లంకఁ
జూచ్చి, సీతా స్వేషణమొనర్చి, నను ధన్యునిఁజేసితివి.

హను:—రామచంద్రా! ఇదంతయు మీయనుగ్రహాతి
శయముగాని, వేఱుగాదు. దీనికి నన్నిట లగ్నింపనేల?

(మంగళము) (యవనిక పడును.)

గద్య: ఇదిశ్రీ సీతారామచంద్ర చరణసేవా ప్రసాదిత కవితా-
విచిత్ర వినయధురీణ పాకనాటి కులాలంకార శతావధాని
పంచాననకవి సింహకావ్యకళానిధి రాజశేఖర కవిరాజ
ప్రియశిష్య ముద్దుటుంగరముల గోత్రపవిత్ర చింతా
లింగారెడ్డి నాగమాంబల ప్రథమతనూజ నర
సింహనామధేయ ప్రణీతంబైన శ్రీ సీతా
స్వేషణమను నాటకము సర్వము

స మాప్త ము.

శ్రీ శ్రీ శ్రీ.

చందాదారులు

1	మ-రా-శ్రీ ఎ. నారాయణప్పగారు	అనంతపురము
2	,, పి. లింగనగౌడుగారు	ఆమిదాల
3	,, కె. సంగారావుగారు	,,
4	,, డి. వెంటసామిగారు	,,
5	,, యె. తిమ్మప్పగారు	,,
6	,, బి. చిన్ననారాయణప్పగారు	,,
7	,, తల్లం సుబ్బరాయప్ప కొ. నారాయణప్పగారు	,,
8	,, దండేం తిప్పయ్యగారు	,,
9	,, కొరకూటి రామన్నగారు	,,
10	,, సూరా చలమశ్యగారు	,,
11	,, పురాణమహం సంజాడయ్యగారు	,,
12	,, కొప్పరం బాచన్నగారు	,,
13	,, కొరకూటి సుబ్బయ్యగారు	,,
14	,, కె. నరసింగరావుగారు	ఇంద్రావతి
15	,, ఓరుగంటి అయ్యప్పగారు	ఉండబండ
16	,, పా. బసవనగౌడుగారు	,,
17	,, జె. పంపాపతిగారు	,,
18	,, కొంజేటి సుబ్బయ్యగారు	ఉరవకొండ
19	,, యం. ఖలందర్ హుసేన్ సాహెబ్	,,
20	,, యె. సి. శాస్త్రి అండ్ బ్రదర్స్	,,
21	,, కొత్త జంగమప్పగారు	,,
22	,, ముక్తాపురము వీరప్పగారు	,,

23	మ-రా-శ్రీ చంద్ర బండెప్పగారు	ఉరవకొండ
24	,, ఆర్. రంగప్పగారు	,,
25	,, కొత్తపల్లి బ్రహ్మయ్యచారిగారు	,,
26	,, దండా భీమప్పగారు	,,
27	,, యన్. సుహమ్మన్ ఆదంసా హెబ్ గారు	,,
28	,, యం. కేశోజిరావుగారు	,,
29	,, కరూరు పెద్దసంజీవప్పగారు	,,
30	,, బి. బండెయ్యగారు	,,
31	,, కె. యన్. రామమూర్తిగారు	,,
32	,, పి. రామలింగప్పగారు	,,
33	,, కొత్త చిన్నయ్యగారు	,,
34	,, గట్టు హనుమప్పగారు	,,
35	,, ఇటిగొని నెట్టేకల్లప్పగారు	,,
36	,, చింత నారాయణప్ప ఆండ్ కో	,,
37	,, కె. నారాయణశాస్త్రిగారు	,,
38	,, జిన్నా రామలింగప్పగారు	,,
39	,, నలబాళ ఓబళప్పగారు	,,
40	,, కె. నేతురామశాస్త్రిగారు	,,
41	,, ఎత్తి నెట్టి వీరప్పగారు	,,
42	,, పాల్తూరు మల్లేశప్పగారు	,,
43	,, బి. అప్పాస్వామిశ్రేష్ఠిగారు, బి.ఏ.	అనంతపురము
44	,, ఐ. యన్. జాకాగారు, బి.ఏ.	ఉరవకొండ
45	,, కె. శ్రీరామశాస్త్రిగారు, బి.ఏ., బి.యల్.	,,
46	,, బి. యకా. సోమయ్యగారు, బి.ఏ., బి.ఇడి.	అనంతపురము
47	,, ఎం. ఎల్. సుబ్బయ్యశ్రేష్ఠిగారు, బి.ఏ., బి.ఇడి.	ఉరవకొండ
48	,, టి. లక్ష్మీపతిగారు, బి.ఏ., యల్.టి.	,,

49	మ-రా-శ్రీ క. కృష్ణపుగారు, బి.ఏ., బి.ఇ.డి.	ఉరవకొండ
50	,, ఎట్రా విశ్వనాథముగారు, బి.ఏ.	,,
51	,, వై. వేంకటరావుగారు	,,
52	,, ఎ. వేంకటరత్నంగారు	,,
53	,, పి. వీరరాఘవయ్యగారు	,,
54	,, ఎ. నారాయణస్వామిగారు	,,
55	,, పెద్ద హుచ్చారెడ్డిగారు	కడదరబెంచి
56	,, నూతేటి నారాయణపుగారు	కడవలకుంట
57	,, నూ. యంగన్న కొ. నారాయణపుగారు	,,
58	,, గడేకల్లు వెంకటరెడ్డిగారు	కమలపాడు
59	,, వక్కా శంకరరెడ్డిగారు	,,
60	,, కరణము నారాయణరావుగారు	,,
61	,, గొల్ల చిన్నసోమపుగారు	,,
62	,, దేవేంద్రప్రసాద చిన్నగోవిందరెడ్డిగారు	,,
63	,, యం. హుచ్చపుగారు	కరకముక్కల
64	,, పా. తిమ్మారెడ్డిగారు	,,
65	,, కరణము వీరభద్రరావుగారు	,,
66	,, పరమదేవనపల్లి లక్ష్మీరెడ్డిగారు	,,
67	,, యం. బసపుగారు	,,
68	,, కొంకుల శిధారెడ్డిగారు	,,
69	,, బాలన్నగారి తిమ్మారెడ్డిగారు	,,
70	,, కొంకుల చిన్నవెంకటరెడ్డిగారు	,,
71	,, యం. ఆలయ్యగారు	,,
72	,, ఎఱ్ఱగుడి నాగిరెడ్డిగారు	,,
73	,, యం. చిన్నబండెయ్యగారు	,,
74	,, పోతుల వెంకటరెడ్డిగారు	,,

75	మ-రా-శ్రీ హిలేహళు కరిబసప్పగారు	కరకముక్కల
76	,, పి. నారాయణప్పగారు	కొట్టాలపల్లి
77	,, ఆర్. వేంకటనాయుడుగారు	,,
78	,, తమ్మిశేని చిన్న బాలప్పగారు	,,
79	,, మలిపెట్టి రామయ్యగారు	,,
80	,, ఆలమనేని చిన్నరంగప్పగారు	,,
81	,, సోంపల్లె వరసన్నగారు	,,
82	,, పా. నారాయణప్పగారు	,,
83	,, మోదిపల్లి పెద్దయ్యైప్పగారు	,,
84	,, కరణము నారాయణప్పగారు	,,
85	,, బాయికాటి పెద్దన్నగారు	,,
86	,, కాకగిరి పెద్దరంగప్పగారు	,,
87	,, బాయికాటి రంగప్పగారు	,,
88	,, మోదిపల్లి పెద్దనుబ్బరాయుడుగారు	,,
89	,, పాటిలు నాగిరెడ్డిగారు	కొత్తకొల్లు
90	,, ఉన్నం భీమప్పగారు	కొనకొండ
91	,, హోతూరు శిద్దనగౌడుగారు	,,
92	,, పాటిలు బసవనగౌడుగారు	,,
93	,, హెచ్. కే. శ్రీనివాసరావుగారు	,,
94	,, కె. గాదిలింగప్పగారు	,,
95	,, పి. రామనగౌడుగారు	గంజికంట
96	,, కరణము హంపిరెడ్డిగారు	గడ్డకల్లు
97	,, పి. నారాయణరెడ్డిగారు	గడ్డహోతూరు
98	,, ఎ. శివానందముగారు	,,
99	,, గడపూటి గోవిందప్పగారు	,,
100	,, పాటిలు నారాయణరెడ్డిగారు	,,

101	మ-రా-శ్రీ బి. వీరపరాజుగారు	గజేహోతూరు
102	,, కడియాల లక్ష్మప్పగారు	,,
103	,, కడియాల తిమ్మప్పగారు	,,
104	,, కె. వెంకోబరావుగారు	చాబాల
105	,, కె. హనుమంతరావుగారు	,,
106	,, గొల్ల నవసన్నప్పగారు	,,
107	,, శి. కె. నారాయణరావుగారు	,,
108	,, జి. హనుమంతప్పగారు	,,
109	,, యె. శ్రీనివాసులుగారు	,,
110	,, కె. రామప్పగారు	చిన్నముమ్మూరు
111	,, పి. జరుట్లగౌడుగారు	,,
112	,, గారిశెట్టి ముద్దప్పగారు	చీకలగురికి
113	,, శివభుషి రుద్రయ్యగారు	,,
114	,, యె. కె. రామచంద్రరావుగారు	,,
115	,, యం. చిదంబరప్పగారు	జనార్దనపల్లి
116	,, బోగాల లక్ష్మప్పగారు	,,
117	,, మోడేపల్లి తిరిపాలప్పగారు	,,
118	,, ముప్పారపు ఎత్తిప్పగారు	,,
119	,, పెనికెలపాటి హనుమంతరామగారు	,,
120	,, పెనికెలపాటి పకీరప్పగారు	,,
121	,, కరణము వెంకోబరావుగారు	డొనేకల్లు
122	,, పాటిలు తిమ్మనగౌడుగారు	,,
123	,, ఇల్లూరు వేంకటాద్రిప్పగారు	తిమ్మనచర్ల
124	,, యస్. నాగప్పగారు	• ,,
125	,, సత్రసాల సోనుప్ప అండు బ్రదర్స్	,,
126	,, కె. శ్యామరావుగారు	,,

127	మ-రా-శ్రీ	కె. సూర్యనారాయణమూర్తిగార్యయల్.యం.పి.తిమ్మనచర్ల	
128	„	కె. ఓబళపతిగారు	గుత్తి
129	„	పి. బాలసుబ్బయ్య శ్రేష్ఠిగారు	తిమ్మనచర్ల
130	„	కె. అచ్యుతరావుగారు	„
131	„	ఎ. రాయప్పగారు	„
132	„	టి. సంజీవరెడ్డిగారు	„
133	„	బుశేట్టి శరభయ్యశ్రేష్ఠి అండ్ సన్	„
134	„	దబ్బర సుబ్బరాయఁడుగారు	ధర్మపురి.
135	„	దబ్బర చిన్నసుబ్బరాయఁడుగారు	„
136	„	జె. హనుమంతరాయఁడుగారు	„
137	„	ఎ. శేషమరాజుగారు	„
138	„	డి. చిన్నపులయ్యగారు	„
139	„	బి. బాలప్పగారు	„
140	„	ఆర్. బాలిరెడ్డిగారు	„
141	„	ఎ. సుబ్రహ్మణ్యశుగారు	„
142	„	జె. పి. వెంకటప్పగారు	„
143	„	బాలమార్కపురమురెడ్డిగారు	„
144	„	కల్లుమడి నరసప్పగారు	„
145	„	బి. ఆర్. రామమూర్తిగారు బి.ఇ.	ధర్మవరము.
146	„	హెచ్. పద్మనాభరావుగారు	నరిమెట్ల
147	„	కె. హులికుంటరావుగారు	„
148	„	రాజాల హనుమంతప్పగారు	„
149	„	రాజాల చన్నప్పగారు	„
150	„	వడ్ల బండెప్పగారు	„
151	„	జక్కరెడ్డి హనుమంతప్పగారు	„
152	„	కోకా పెద్దవెంకటప్పగారు	నింబగల్లు.

153	మ-రా-శ్రీ శేలపాటి చంద్రశంకరు	నింబగల్లు
154	,, కొంకా అంజనశంకరు	,,
155	,, రవచగుండి చిన్న అయ్యశంకరు	,,
156	,, బి. యం. గోచయ్యశంకరు	,,
157	,, పి. విరూపాక్షశాస్త్రిశంకరు	,,
158	,, సన్నపరెడ్డి శంకరశంకరు	,,
159	,, కోకా సన్నపరెడ్డిశంకరు	,,
160	,, వి. గోవిందశంకరు	ఉరవకొండ
161	,, కోకా గంగశంకరు	నింబగల్లు
162	,, పాటీలు తిమ్మరెడ్డిశంకరు	నీళ్లులేని తిమ్మపురము
163	,, గోట్ల శివారెడ్డిశంకరు	,,
164	,, కావలి తిమ్మశంకరు	,,
165	,, టి. కె. వేంకటసుబ్బారావుశంకరు	,,
166	,, యన్. మహబూబ్ సాహెబ్ శంకరు	పండితుంట
167	,, కరణము కృష్ణరావుశంకరు	,,
168	,, దివాకరనాయుడుశంకరు	,,
169	,, పా. చిన్నరామనగౌడుశంకరు	పాపిలి
170	,, కె. మధ్వరావుశంకరు	,,
171	,, పి. రామనగౌడుశంకరు	,,
172	,, బొల్లెని చిన్న హనుమంతశంకరు	,,
173	,, బొల్లెని సుబ్బన్నశంకరు	,,
174	,, యస్. నారాయణశంకరు	,,
175	,, కె. వెంకటభీమరావుశంకరు	పాల్వూరు
176	,, పి. కరిబసవనగౌడుశంకరు	• ,,
177	,, కె. నారాయణరావుశంకరు	,,
178	,, నివృత్తి వెంకటేశ్వరశంకరు	,,

179	మ-రా-శ్రీ పి. మునుస్వామిగారు	పాల్వూరు
180	,, విశ్వబ్రాహ్మణ బండెప్పాచారిగారు	,,
181	,, సల్ల శివస్వామిగారు	,,
182	,, అవ్వజి ఎత్తెప్పామగారు	,,
183	,, కుదిరికార బండెప్పామగారు	,,
184	,, దేవర బసప్పగారు	,,
185	,, కుదిరికార శివస్వామిగారు	,,
186	,, తిప్పారెడ్డిగారు	పాలికి
187	,, గాజుల చిన్ననరసింహస్వామిగారు	,,
188	,, రాయల పాపన్నగారు	,,
189	,, పాటిలు సీతారెడ్డిగారు	,,
190	,, జి. నారాయణరావుగారు	,,
191	,, ఆర్. సభాపతిరావుగారు, బి.ఎ., బి.యల్.	బల్లారి
192	,, కె. దివాకరరావుగారు, బి.ఎ.	,,
193	,, డి యస్సయ్యోస్ సీన్ మోటార్ వర్క్స్	,,
194	,, కె. నరసింహశాస్త్రిగారు, బి.ఎ. బి.యల్.	,,
195	,, ఎ. సత్యనారాయణరావుగారు, బి.ఎ., యల్.టి.	,,
196	,, డాక్టరు. యం. సీతారామశర్మగారు	,,
197	,, వేదాంతముగారు, బి.ఎ., యల్.టి.	,,
198	,, పి. రంగబ్రహ్మాంనాయుడుగారు, బి.ఎ.	,,
199	,, పెక్కిటూరి సన్మార్గసమాజము ధియసాఫికల్ లాజ్జి	,,
200	,, డి. కె. కృష్ణమాచార్యులుగారు	,,
201	,, డాక్టరు. డి. శేషచార్యులుగారు	,,
202	,, ఆర్. కరిబసవనగౌడుగారు	బుధగవి
203	,, కె. శేషగిరిరావుగారు	,,
204	,, కె. రామచంద్రరావుగారు	బొమ్మనహళ్ళు

205	మ-రా-శ్రీ	య. భీమవేనరావుగారు	మాళాపురము
206	„	య. యస్. కృష్ణగారు	„
207	„	కె. వెంకటనరసప్పగారు	మోపిడి
208	„	అగడి హనుమంతరావుగారు	„
209	„	దగ్గుపాటి రామప్పగారు	„
210	„	మేకల వెంకటగమణప్పగారు	„
211	„	మేకల పెరివిలప్పగారు	„
212	„	కరణము భీమవేనరావుగారు	„
213	„	సా. పో. వెంకటరెడ్డిగారు	రాగులపాడు
214	„	కె. నరసింగరావుగారు	„
215	„	పాటిల తిమ్మారెడ్డిగారు	„
216	„	యస్. జానకిరామయ్యగారు	„
217	„	రాయలకి నరసింహప్పగారు	రామాపురముకొట్టల
218	„	మర్రిపాటి వెంకటప్పగారు	„
219	„	గాయలకి వేంకటనాయుడుగారు	„
220	„	కె. రామరావుగారు	గాయదుర్గము
221	„	ఆర్. హనుమంతరావుగారు	రేకట్ల
222	„	నెట్టము రామప్పగారు	„
223	„	దేవివేని రామప్పగారు	„
224	„	దేవివేని నారప్పగారు	„
225	„	దేవివేని బొజ్జప్పగారు	„
226	„	ముత్తులూరి బొజ్జప్పగారు	„
227	„	ముత్తులూరి కొండప్పగారు	„
228	„	వి. హనుమంతరెడ్డిగారు	„
229	„	య. వేంకటరాజుగారు	శేరిమాకులపల్లె
230	„	దేవివేని నరసప్పగారు	„

231	మ-రా-శ్రీ కళ్యాణ పెద్దహూమ్మరప్పగారు	రేణిమాకులపల్లె
232	„ దేవిదేవి చౌడప్పగారు	„
233	„ కె. నరసింగరావుగారు	లక్ష్మవరము
234	„ బెల్లము సంజీవప్పగారు	„
235	„ బోదపాటి హనుమంతప్పగారు	„
236	„ రెడ్డి వీరనగౌడుగారు	„
237	„ కె. మాణిక్యనారాయణరావుగారు	వజ్రకరూరు:
238	„ బి. శేంకటరామరావుగారు	„
239	„ పట్నా పెద్ద శకురుద్దీక్షసాహెబ్ గారు	„
240	„ రామారు నారాయణస్వామి శేష్టిగారు	„
241	„ కామగారి తిమ్మారెడ్డిగారు	„
242	„ కామగారి మల్లారెడ్డిగారు	„
243	„ సత్రనాల కృష్ణయ్యశేష్టిగారు	„
244	„ వడ్ల శరభయ్యగారు	„
245	„ వి. అలంపురప్పగారు	„
245	„ వలిపిరెడ్డి, సింగరప్ప, నాగప్పగారు	విడవనకల్లు
247	„ యం. గుండాచార్యులుగారు	„
248	„ పా. విరూపాక్షగౌడుగారు	„
249	„ కె. ఘనగిరి రావుగారు	„
250	„ పాశేగార్ వెంకప్పనాయుడుగారు	వెంకటాంపల్లి
251	„ బొమ్మిదేవి నారాయణప్పగారు	„
252	„ గవి. లింగప్పనాయుడుగారు	„
253	„ కె. రామకృష్ణరావుగారు	వెలిగొండ
254	„ మరము వీరయ్యగారు	„
255	„ పాటిలు శిద్దారెడ్డిగారు	వేల్పుమడుగు
256	„ కోట నరసింహారెడ్డిగారు	„

257	మ-రా-శ్రీ	యం. గంగయ్యగారు	వ్యాసాపురము
258	,,	గడిపూటి లాలెప్పగారు	,,
259	,,	పాటిలు వీరనగౌడుగారు	,,
260	,,	హెచ్. పి. శంకరగౌడుగారు	హంచనహాథు
261	,,	పి. రామరావుగారు	,,
262	,,	వీరభద్రగౌడుగారు	,,
263	,,	యం. విరూపాక్షగౌడుగారు	,,
264	,,	హెచ్. నరసాజిరావుగారు	హావళిగి
265	,,	మాల్యం పంపయ్యగారు	అమిదాల
266	,,	అంగడి ఈరప్పగారు	పండితుంట
167	,,	పి. కదిరప్పగారు	,,
168	,,	నెట్టం నరసప్పగారు	పాపిలి
169	,,	బండారు హనుమంతప్పగారు	రేణిమాకులపల్లె
170	,,	వంకదారి వేంకటరామయ్యగారు	కత్తెరమల.
271	,,	పా. చిదంబరరెడ్డిగారు	,,
272	,,	కరణము బుగ్గరామప్పగారు	,,

ని బంధనలు

1. ఇందు మూడు నెలల కొకటివంతున సంవత్సరము నకు నాలుగు గ్రంథము లాంధ్రమున వెలువడును. ప్రతి పుస్తకము క్రొనుసైజు ౮౯-౧౦౦ పుటలుండును.

2. ఇందు, ప్రబంధములు, నాటకములు, కథలు, నవలలు, కవులయు మహాపురుషులయు జీవితములు ప్రచురింపబడును.

3. సంవత్సర చందా రెండు రూపాయలు. ప్రవేశ రుసుము నాలుగు అణాలు. సంవత్సర చందా ముందుగాఁ జెల్లించువారు తపాలాఖర్చులు లేకయే పుస్తకములు పడయఁ గలరు. అట్లు చెల్లింపనియెడల మొదటిపుస్తకము వి.పి.గాఁ బంపబడును. అప్పుడు సంవత్సరచందా మొత్తము వి.పి.ఖర్చులతోఁగూడఁ జెల్లింపవలయును. అట్లు చెల్లించిన మిగిలిన 3 పుస్తకములు తపాలాఖర్చులు లేకయే పొందవచ్చును.

4. ఈ గ్రంథమండలి కొక్కతూరి నూటపదునాఱు రూప్యము లొసఁగువారు రాజపోషకులుగ నెన్నఁబడుదురు. గ్రంథమండలి పనిచేయునంతకాల మిందుఁ బ్రచురింపబడు ప్రతిగ్రంథమునందును వారి ఛాయాపటములు ముద్రింపబడును. గ్రంథమాలా ప్రచురణములన్నియు వారి కుచితముగాఁ బంపబడును.

5. ఏఁటేటఁ బోషకులు పది రూప్యములును, అభిమాను లైదురూప్యములును జెల్లింపవలయును. ఇందు, ప్రకటింపబడు గ్రంథములందు, పోషకులయు, అభిమానులయు చందాదారులయు నామములు ముద్రింపబడును.

మారుతీ గ్రంథమండలి ప్రచురణములు

1. కులసీదశము (మంజరీ స్వీపద) అశ్రూవు 4-5-1937
ఫో. సెం. జా. గె. పుట 210 0 8 0
2. సీతాపహరణము (నాటకము) అశ్రూవు 4-5-1937
ఫో. సెం. జా. గె. పుట 226 0 10 0
3. ప్రేమపరీక్షామము (సాంఘికనవల) 210 పుటలు. 0 10 0
4. కావ్యమాల (ఆంధ్రమహాకవుల ఖండ కావ్యముల సంపుటి)
అశ్రూవు 4-5-1937 ఫో. సెం. జా. గె. పుట 213 0 10 0
5. గౌతమబుద్ధుడు (నాటకము) 152 పుటలు. అశ్రూవు
9-11-1937 ఫో. సెం. జా. గె. పుట 594 0 10 0
6. కథాగుచ్ఛము, నీతిదాయకము అశ్రూవు 9-11-1937
ఫో. సెం. జా. గె. పుట 594 0 10 0
7. మేఘప్రతి సందేశగీతము (పద్య కావ్యము) 0 10 0
8. సీతాస్వేషణము (నాటకము) 0 10 0

విలాసము:—

కార్యదర్శి, మారుతీ గ్రంథమండలి,
ఉరవకొండ (అనంతపురము జిల్లా).

ప్రకటన

రాజ్‌బోవు గ్రంథమింకను నిర్ణయింపఁ బడనికారణమున
నిట నుదాహరింపలేదు. నిర్ణయించి, సకాలమున కందఁ
జేయుదును.

[1938-వ సం. జనవరి నెలలో వెలువడును.]

సంపాదకుఁడు.

14707